

పాతజ్జల యోగదర్శనము

వ్యాఖ్యాత

డా॥ ధూళిపాళ అర్కసోమయాజీ



ప్రచురణ :

తిరుమల తిరుపతి దేవస్థానముల ఎగ్జిక్యూటివ్ ఆఫీసరు

శ్రీ పి. వి. ఆర్. కె. ప్రసాద్, ఐ. ఏ. ఎస్. గారిచే

తిరుమల తిరుపతి దేవస్థానముల హిందూధర్మ రక్షణసంస్థ తరపున

ప్రకటింపబడినది.

1972

PĀTAÑJALA YŌGADARŚANAM

by

DR D ARKA SOMAYAJI

Subsidised Price **0-50 Ps.**

Published by Sri P V R K. Prasad, I. A. S., Executive Officer,
Tirumala Tirupati Devasthanams, Tirupati on behalf of Hindu
Dharma Rakṣhana Samstha, Tirupati

Printed at

Tirumala Tirupati Devasthanams Press,
Tirupati — Copies 10,000.

ఉపోద్ఘాతము

* * *

అమూల్య విజ్ఞాన ప్రతిపాదకములైనట్టియు, పతజ్ఞులి మహర్షి ప్రణీతములైనట్టి యోగసూత్రములకు ఆంధ్రదేశమందు తగినంత ప్రచారము లేకపోవుట శోచనీయము. ఈ చిన్ని పౌత్రమునందు గుర్వపేక్షలేకుండ అబాలగోపాలము యోగశాస్త్రవిషయమును గ్రహించు విధమున తేటతెనుగున సూత్రార్థము వ్యాకరింపఁబడినది. ఆ ముఖ్యసూత్రములను కొన్నిటిని విడచి, ముఖ్యసూత్రములకు తాత్పర్యము వ్రాయఁబడినది.

విజ్ఞానకందమైన సంస్కృత వాఙ్మయమందు షడ్దర్శనములను ఆధ్యాత్మిక తత్త్వబోధకశాస్త్రములు గలవు. న్యాయవైశేషికములు, సాంఖ్యయోగములు, పూర్వోత్తరమీమాంసలు అను పేరిట నా యాఱు దర్శనములను మూడు జంటలుగ పండితులు విభజించిరి. సాంఖ్యశాస్త్రము, యోగశాస్త్రము నన్నిహిత సంబంధముగలవి. ప్రకృతియే సృష్టికర్తయని సాంఖ్యముజెప్పగా, ఈశ్వరుఁడు గూడ కలదని యోగశాస్త్రము జెప్పుటచేత, సాంఖ్యము విరీశ్వరశాస్త్రమని, యోగము సేశ్వరసాంఖ్యశాస్త్రమని ఈ ప్రకారము సాంఖ్యయోగశాస్త్రములు, కించిద్బేదము గలిగియున్నవి. భగవదవతారమూర్తి యని వర్ణింపఁబడిన కపిలమహర్షి సాంఖ్యశాస్త్రమునకు మూలకర్త. యోగశాస్త్రమునకు పతజ్ఞులిమహర్షి మూలకర్త.

యోగేన చిత్తస్య వదేన వాచాం, మలం శరీరస్య చ నై ద్యతేన ।

యోఽపాకరోత్తం ప్రవరం ముసీనాం, పతజ్ఞులిం ప్రాజ్ఞులిరానతోఽస్మి ॥

అను వృద్ధకారిక నమసరించి, పతజ్ఞులి మహర్షి మనోమలమును యోగశాస్త్రము చేత, అవశబ్ద ప్రయోగమను మలమును వ్యాకరణమహాభాష్య రచనచేతను, శరీర మలమును కొందొక వైద్య గ్రంథముచేతను అపాకరించెనట. ఇందు యోగ శాస్త్రము, వ్యాకరణమహాభాష్యము ప్రచారములో నున్నవేగాని వైద్యశాస్త్ర గ్రంథమేదీయో మనకువలదుగాలేదు. చారిత్రకులు పతజ్ఞులి క్రిస్తుపూర్వము

మూడవశతాబ్దము వాఁడని జెప్పుచున్నారు. ఈ మహర్షి అదిశేషుని యవతార మని వండితుల విశ్వాసము.

యోగసూత్రములకు వ్యాసభాష్యమును పేరిట ఒక భాష్యమును, బహుశాత్రువేత్తయగు వాచస్పతి మిత్రునియొక్క వ్యాసభాష్యవ్యాఖ్యానమును, భోజరాజవిరచితమైన వృత్తిగ్రంథము ప్రచారములో నున్నవి.

యోగశాస్త్ర ప్రతిపాదితమైన తత్త్వ మీక్రింది విధమున నున్నది:

వాసుదేవుఁడు పరబ్రహ్మయనియు, పరమేశ్వరుఁడనియు, లేక పురుషోత్తముఁడనియు వ్యవహరింపఁబడును (Supreme Consciousness) ఈ వాసుదేవునికి నిస్సృజ్ యనగా సృష్టిజేయవలయునని సంకల్పము కలిగినప్పుడు, అతని నుండి సంకర్షణ నామముగల ఒక యంశముదయించి, ప్రకృతి పురుషులలో జ్ఞేయజనింపఁజేయును. సృష్టికి బూర్వము ప్రకృతి లేక ప్రధానము (దీనినే అవ్యక్తమని గూడ పరిభాషించురు) సత్త్వరజస్తమో గుణముల సామ్యముగలిగి యుండును. ఈ ప్రకృతిని నిండి కూటస్థుఁడు లేక అక్షర పురుషుఁడు (Cosmic consciousness) గలఁడు. పైనఁజెప్పఁబడిన సంకర్షణాంశము గుణసామ్యమందున్న ప్రకృతికిని, కూటస్థ అక్షరపురుషునికి మధ్య జ్ఞేయజనింపఁజేయును. జ్ఞేయ యనగా సత్త్వరజస్తమో గుణములయందు పైషమ్యము కలుగజేయును. ఈ జ్ఞేయవలన మహత్ (Supreme Intelligence) అనగా ప్రద్యుమ్నాంశమనఁబడు బుద్ధితత్త్వముదయించును. ఈ మహత్తత్త్వము వికారమునొందగా అనిరుద్ధాంశ మనెడు అహంకారము (Cosmic Egoism) జనించును. ఈ అహంకారము మూడు విధములు (1) సత్త్వప్రధానము లేక వైకారికము, (2) రజఃప్రధానము లేక తైజసము, (3) తమఃప్రధానము లేక భూతాది. ఈమహాహంకారము నుండి శబ్దతన్మాత్రము అనగా శబ్దగుణము యొక్క అతిసూక్ష్మరూపావస్థ (Primary cause of Akāśa) ఈ శబ్దతన్మాత్రనుండి ఆకాశమను మహాభూతము, ఆకాశమునుండి స్పర్శతన్మాత్ర (స్పర్శగుణము యొక్క సూక్ష్మరూపావస్థ) దానినుండి వాయువను మహాభూతము, ఈ వాయువునుండి రూపతన్మాత్ర, దానినుండి అగ్ని యను మహాభూతము, దానినుండి రసతన్మాత్ర, ఈ రసతన్మాత్రనుండి జలమను మహాభూతము, దీనినుండి గంధతన్మాత్ర, ఈ గంధతన్మాత్రనుండి వృధిని యను మహాభూతము ఉదయించును. ఇందు ఆకాశమనకు శబ్దగుణమొక్కటియే యుండును. వాయువునకు శబ్దస్పర్శ

గుణములు రెండు, అగ్నికి శబ్దస్పర్శరూపములు మూడు, జలమునకు శబ్దస్పర్శ రూపరస గుణములు నాలుగు, వృథివికి శబ్దస్పర్శరూపరసగంధము రైదు గుణములు ఏకోత్తరవృద్ధిగా నుండును

పైనఁజెప్పిన భూతోత్పత్తి తామసాహంకారమునుండి కలుగును. ఇఁక రాజసాంశమైన తైజసాహంకారమునుండి శబ్దాదిగుణగ్రాహకములగు శ్రోత్ర త్వక్పక్షారసనాఘ్రాణములను పంచజ్ఞానేంద్రియములు, వాక్పాణిపాదపాయూ వన్దంనెడి పంచకర్మేంద్రియములు, ఉభయాత్మకమనగా జ్ఞానేంద్రియమేగాక కర్మేంద్రియముగూడ నగు మనస్సు లేక అంతఃకరణము ఈ ఏకాదశకమనబడు పదునొకండు బుట్టును. ఇఁక ఇంద్రియములు స్వతః అచేతనములగుట చేత వాటి యధిష్ఠానదేవతలు అనగా వాటికి చైతన్యజనకులగు దిగ్వాతార్క-వరుణాశ్వినహస్తాంధ్ర విష్ణు మిత్రచంద్రులను దేవతలు అహంకారముయొక్క వైకారికాంశమునుండి జనింతురు. ఈ ప్రకారము వక్రత్తి, మహత్, అహంకారము, పంచకన్యాత్రలు, పంచమహాభూతములు, పంచజ్ఞానేంద్రియములు, పంచకర్మేంద్రియములు, మనస్సు పురుషుడు (లేక జీవుడు లేక ఉరపురుషుడు) అను సాంఖ్యశాస్త్రప్రతిపాదితములనే ఇరువదియైదు తత్త్వములనే యోగశాస్త్రముగూడ ప్రాతిపదికగా గ్రహించినది.

యోగశాస్త్రముయొక్క ముఖ్యమగు సువదేశమేమన, ఉరపురుషుడగు జీవుడు ప్రకృతిబంధములనుండి విరుటకు మార్గము చిత్తవృత్తినిరోధము ద్వారా, అనగా మనస్సును తన వ్యాపారమునుండి మరలించి, దానిని లయింప జేయుటద్వారా సిద్ధించునని. 'మన ఏవ మనుష్యాణాం కారణం బంధమోక్షయోః' అనుటచేత బంధకారణము మనస్సే గావున తల్లయమే తైవల్యప్రాప్తికి ద్వార మని తాత్పర్యము.

బహిర్ముఖ వ్యాపారముద్వారా (Extrovert activity) చాల విషయము లను సాధించెదమను పాశ్చాత్యసిద్ధాంతమయియుండగా, అంతర్ముఖత్వము చేతనే (Introvert trance) పురుషుడు స్వరూపావస్థానమును సాధించి తైవల్యము నొందగలడనునది ప్రాచీన సిద్ధాంతము. వేదాంతశాస్త్రముగూడ అత్యానాత్మలు అనగా ఆత్మయు, ప్రపంచముననునవి తేజస్త్రిమిరములనలె వరస్పర విరుద్ధములని జెప్పినది. Matter is involved soul and soul is evolved

matter అను పరిణామ సిద్ధాంతమును భారతీయులంగీకరించరు. ఒకానొక పురుషుడు ముందుచున్న భూగోళమునుండి మాట్లాడుచును జూడయించెనను భావమును గ్రహించి Evolutionists నగా అపరిణామవాదులు matter is involved soul అని వాక్రుచ్చిరి. కాని భారతీయసిద్ధాంతము 'తత్ సృష్ట్యా తదేవానుప్రావిశత్' అను మహనిషద్వాక్యమువలన అచేతనమగు ప్రపంచమువేలు, చైతన్యమువేలు అని జెప్పుచు, చైతన్యము సర్వవ్యాపియు, ప్రపంచము (matter) కంటె భిన్నమనియు జెప్పినది. మనోలయముద్వారా దృశ్యము నశించనిదే దృగ్రూపుడైన పురుషునకు తైవల్యస్థితి జేకురదని యోగశాస్త్ర సిద్ధాంతము.

కాదానమహాకవి 'మరణం ప్రకృతి కృదీరిణాం, వికృతి ర్దీవికముచ్యతే బుధైః' అనగా 'జీవితముకంటె పూర్వవరావస్థలే జీవికి యథార్థమగు ప్రకృతి యని, ఆ జీవికి జీవితమే వికారావస్థయని జెప్పినాడు. ఆ కాదాసే "అల్పస్య హేతోః బహుహృతుమిచ్ఛన్ విచారమూఢః పరిభాసిమే త్వమ్" అనగా అల్పమైన విషయముకొఱకై గొప్పదైనదానిని విడుచుట మూఢలక్షణమనిఁ జెప్పుట చేత, సందర్భమువేతైవను, దాని తాత్పర్యమేమనగా నశ్వరమైనదేహమే కాళ్వతమని భావించి, అమృతత్వమును గోల్పోవుట మూఢుని దృశ్యకము. 'దీపముండగనే ఇల్లు జక్కపెట్టుకొనవలె' నను సామెతను పురస్కరించుకొని, జీవితమునకు సాధ్యాంశము అమృతత్వసిద్ధియే యని భారతీయమహద్గుల తాత్పర్యము.

పతञ్జలిమహర్షి ప్రణీతమైన యోగసూత్రగ్రంథములో నాలుగు పాదములు గలవు. అవి (1) సమాధిపాదము, (2) సాధనపాదము, (3) విభూతిపాదము, (4) తైవల్యపాదము. ఈ నాలుగు పాదములందు క్రమముగా 51, 55, 55, 33 వెంశి 194 సూత్రములు గలవు.

ఈ చిన్నిపౌత్రమందు ముఖ్యసూత్రములనే వ్యాఖ్యానించి, యోగశాస్త్ర సారాంశమునే ప్రతిపాదించెదము. ఈ సారాంశము నాధారముగజేసికొని చదువుదులు ద్విహత్తర గ్రంథములను పఠింప యత్నించిన ఈ గ్రంథకర్తయొక్క కృషి విఫలముగాదని విశ్వసించుచున్నాను.

ఇట్లు,

డా॥ ధూ. అర్కసోమయాజీ.

స మా ధి పా ద ము

* * *

సూత్రము 1. అథ యోగానుశాసనమ్.

తా॥ అథయను శబ్దము అధికారార్థము. అనగా శాస్త్రము నారంభించుచున్నామను హెచ్చరిక. యోగమనగా సమాధి. అనగా పలువిషయములందు సంవరించు మనమును అరికట్టుట. యుజీర్ ధాతువునకు 'యోగే', 'సమాధా' అను రెండర్థము లున్నను, 'సమాధా' అను నర్థమిచ్చుట గ్రహించదగినది. 'అనుశాసనమ్' అనుటచేత యోగశాస్త్రమనాదీయనియు, దానిని పునః ఎత్తి చెప్పు చున్నామని అభిప్రాయము.

సూత్రము 2. యోగశ్చిత్తవృత్తి నిరోధః.

యోగః = యోగమనగా, చిత్తవృత్తి నిరోధః = మనోవృత్తులను నిరోధించుట.

తా॥ అనగా మనస్సును తన వ్యాపారములనుండి మరలించుట.

సూ॥ ౩ తదా ద్రష్టుః స్వరూపే అవస్థానమ్.

తదా = అట్లు మనస్సు నరికట్టిన, ద్రష్టుః = ద్రష్టయగు జీవునికి, స్వరూపే = తన విజ్ఞప్తియందు, అవస్థానమ్ = ఉండుట తలుగును.

తా॥ మనస్సును లయింప జేసిన జీవుడు సాక్షిభూతమైన శేవలచైతన్యరూపియైయుండును. అదియే ఆ జీవుని నైజస్థితి. ప్రపంచమంతయు దృశ్యమనబడును. ఈ దృశ్యము మనస్సు నాకర్షించి, పలుపలువిధముల పరుగెత్తు దానినిగా జేయును. అట్లు లోబడిన మనస్సు ప్రకృతిబంధములందు చిక్కువడి, జననమరణ

తూపమగు సంసారప్రవాహమున జీవుని గూలద్రోయును. ఆ ప్రకారము దృశ్యమునుండి దృశ్యము మరలించిన, జీవుడు క్రమముగ తైవర్తిస్థితి యనగా మోక్షము నొందజాలును

సూ॥ 4. వృత్తి సారూప్య మితరత్ర.

ఇతరత్ర = దృశ్యరూపములగు పురుషునికి స్వరూప స్థితి లభించక మనస్సు వలవిషయములందు విక్షిప్తమగుచో, వృత్తిసారూప్యమేర్పడును. అనగా మనస్సు తన వ్యాపారములందు స్వేచ్ఛగ కోతివలె సంబంధించుచుండును. శబ్దమును వినుచున్న మనస్సు శబ్దమువెంటిడి పరుగుడును. రూపమును జూచుచున్న మనస్సు రూపమువెంటిడి పరుగుడును.

మనస్సునకు ముందు సూత్రమందు ఐదు వృత్తులు. అనగా ఐదు రకములగు వ్యాపారములు జెప్పబడును. ఆయా వ్యాపారములందు లగ్నమై మనస్సు తద్వ్యాపారసారూప్యమును పొందును. అనగా ఆయా వ్యాపారములందు మగ్నమైపోవును.

సూ॥ 5. వృత్తయః పంచతయ్యః క్లిష్టాః అక్లిష్టాః.

వృత్తయః = చిత్తవృత్తులు, పంచతయ్యః = ఐదు విధములు. మఱియు ఆ వృత్తులు క్లిష్టాః, అక్లిష్టాః క్లిష్టములనియు, అక్లిష్టములనియు ద్వివిధములు. కర్మవాసనకు క్షేత్రభూతమై, పరివిధముల పరుగుడుచు దుఃఖమును కలుగజేయు వృత్తులు క్లిష్టములని జెప్పబడును. అట్లుగాక 'నేనువేఱు, ఈ ప్రపంచము నా మనస్సును విక్లిప్తముజేయునది' అని గుర్తించి జీవునకు వివేకశ్వాతిని కలిగించు వృత్తులు అక్లిష్టములనబడును. పురుషః అనగా పురో = దేహమందు, శేతే = పరుండియున్న సాక్షిభూతమైన, దృగ్రూపమైన చైతన్యము.

తా॥ ఈ విశుద్ధ చైతన్యమును, మనస్సు, అగ్నిని పొగవలె గప్పివేసి, ప్రపంచ వస్తు భోగమందు వ్యాపారింపజేయును. అట్లు భోగలాలమైన మనస్సు జీవుని జననమరణ రూపమైన సంసార చక్రమందు పరిభ్రమింప జేయును.

సూ॥ 6. ప్రమాణ విపర్యయ వికల్పనిద్రాస్మృతయః.

తా॥ ఆ ఐదు వృత్తులేవి యనః ప్రమాణము, విపర్యయము, వికల్పము, నిద్రా, స్మృతి యనునవి. అనగా చిత్తమీ యైదు అవస్థల యందు వ్యాపారించుచుండును.

సూ॥ 7. ప్రత్యక్షేనుమానాగమాః ప్రమాణాని.

ప్రమాణాని = ప్రమాణములను వృత్తులు ప్రత్యక్షమనియు, అనుమాన మనియు, శబ్దప్రమాణము అనునవి.

తా॥ అక్షములనగా ఇంద్రియములు. ఈ పంచేంద్రియముల వల్ల బుట్టిన జ్ఞానము ప్రత్యక్షమనబడును. అనుమానమనగా హేతు వాదముచేత గ్రహింపబడిన జ్ఞానము. 'పర్వతో వహ్నిమాన్, ధూమవత్త్వాత్' అనగా పర్వతమందు నిప్పు ఉండి యుండవలె; ఎందు చేతననగా పొగగలిగి యున్నది గాన అను హేతువాదము అనుమాన ప్రమాణమనబడును.

ఆగమ మనగా శబ్దప్రమాణము ఆ వైవాక్యముగాని, వేద వాక్యముగాని శబ్దప్రమాణము. విశ్వసించదగినవాడు ఆప్తుడు. అతని వాక్యము విశ్వసనీయము. వేదవాక్యము ఆ పునికంటె ఎక్కువది గావున వేదవాక్యము ఆగమప్రమాణమనబడును.

ఈ వైమూడు ప్రమాణములచేత పుట్టిన జ్ఞానము మన జాహ్య దృష్టికి న్యాయ్యమైన జ్ఞానముగా గన్పట్టును. కాని యోగశాస్త్రము ఈ జ్ఞానము చిత్తవ్యాపారము వలన బుట్టినది గాన దీనినిగూడ అరికట్టవలయునని తెప్పించున్నది. అనగా చిత్తమును సర్వవిధ దృశ్య ములనుండి మరల్చవలయునని తాత్పర్యము.

సూ॥ 8. విపర్యయో మిథ్యాజ్ఞానమతద్రూపప్రతిష్ఠమ్.

విపర్యయః = విపర్యయమనగా, మిథ్యాజ్ఞానము = అబద్ధమైన జ్ఞానము; అతద్రూపప్రతిష్ఠమ్ = అనగా అతస్మిన్ తద్బుద్ధిః = అదిగాని యందు అదియను

శ్రాంతి, శుక్తియందు అనగా ముత్యపు చిప్పయందు, రజత శ్రాంతి = వెండియను
 శ్రాంతి. రజ్జునర్పశ్రాంతి = అనగా త్రాటియందు పాము అను శ్రాంతి.

తా॥ ఈ శ్రాంతలు వివర్యయజ్ఞానము. ఈ వివర్యయజ్ఞా
 నములందు మనస్సు వ్యాపారించుట ఎట్లుతగదో, ప్రత్యక్షానుమానము
 లందు గూడ వ్యాపారించుట తగదనియే యోగశాస్త్ర సిద్ధాంతము

సూ॥ 9. శబ్దజ్ఞానానుపాతీ వస్తుశూన్యో వికల్పః.

శబ్దజ్ఞానానుపాతీ = శబ్దజ్ఞానమువల్ల పుట్టి, వస్తుశూన్యః = అజ్ఞానమునకు
 సంబంధించిన వస్తువు లేనిదైనచో వికల్పమనబడును

తా॥ గగనారవిందమ్ అను శబ్దమును విన్నప్పుడు ఆకాశ
 మందు బుట్టిన పద్మమును జ్ఞానము కలుగును. కాని ఆకాశమందు
 పద్మము బుట్టదు గావున తద్వస్తు శూన్యత్వముచేత అది వికల్పమన
 బడును. 'పురుషస్య చైతన్యో స్వరూపమ్' అనగా పురుషుని స్వరూ
 పము చైతన్యమని ప్రయోగించిన, పురుషుడే చైతన్యమై యుండ
 తత్స్వరూపము చైతన్యమనుట అప్రయోగము. దీనిని వికల్ప
 మందురు. ఈ వికల్పజ్ఞానము, ప్రమాణజ్ఞానము కంటెను, వివర్యయ
 జ్ఞానము కంటెను భిన్నమైనది. మనస్సు ఇట్టి జ్ఞానమందుగూడ
 వ్యాపారించుచుండును.

సూ॥ 10. అథావప్రత్యయాలంబనావృత్తి ర్నిద్రా

అథావ ప్రత్యయః శూన్యజ్ఞానము, అలంబనా = ఆలంబనముగాగల,
 వృత్తిః = చిత్తవృత్తి, నిద్రా = నిద్రయనబడును.

తా॥ నిద్రపోవునప్పుడేమియు తెలియదు. సర్వశూన్యము
 వలె భాసించును అట్టి శూన్యభాసయే నిద్రాస్వరూపము. 'ప్రాగ
 స్వాప్నమ్, న కించిదవేదిషమ్' అనగా ముందు నిద్రబోతిని; ఏమియు
 తెలియనివాడ నైతిని అను శబ్దప్రయోగమునకు శూన్యజ్ఞానమే ఆలంబ

నము చిత్తమా నిద్రయందుగూడ మగ్నమైయుండునుగాన, నిద్రను
గూడ జయించవలెనని యోగశాస్త్ర శాత్పర్యము

సూ॥ 11. అనుభూతవిషయానప్రమోషః స్మృతిః.

అనుభూత = అనుభవించిన(బడిన, విషయ = విషయములయొక్క, ఆనం
ప్రమోషః = తుడిచివేయబడకపోవుట స్మృతియనబడును.

తా॥ అనగా జ్ఞాపకశక్తి మనస్సు అనుభూత విషయములను
స్మరించుచుండు . ఈ రకమైన వ్యాపారమునుగూడ అరికట్టవలెను.

సూ॥ 12 అభ్యాసవై రాగ్యాభ్యాం తన్నిరోధః.

తన్నిరోధః - తత్ = ఆ చిత్తవృత్తులయొక్క, నిరోధః = అరికట్టుట,
అభ్యాసవై రాగ్యాభ్యాం = అభ్యాసముచేతను, వై రాగ్యముచేతను సాధ్యమగును.

సూ॥ 13 తత్ర స్థితౌ యత్నోఽభ్యాసః.

తత్ర = ఆ యభ్యాసవై రాగ్యములలో, అభ్యాసః = అభ్యాసమనగా, స్థితౌ =
మనస్సు స్థిరముగా నుండుటలో, యత్నః = ప్రయత్నమే.

తా॥ ఇచ్చట మనస్సును స్థిరముగా నుంచుట యనగా
మనస్సునందు ఏ వృత్తులూ లేకుండనుంచుట , అనగా మనస్సును ఏ
వ్యాపారములో లేకుండ భావకూన్యముగా నుంచుట.

సూ॥ 14. స తు దీర్ఘకాలనైరంతర్య సత్కారా సేవితో దృఢభూమిః.

స తు = ఆ యభ్యాసమైతే, చిరకాలనై రంతర్య సత్కారా సేవితః = చిర
కాలము నిరంతరము, తపస్సు బ్రహ్మచర్యము, విద్యాశ్రద్ధలతో సేవించబడినదై,
దృఢభూమిః = రూఢమగును.

తా॥ మైన జెప్పిన యశ్వాసమును చిరకాలము జేయవలయును; నిరంతరము జేయవలయును, అట్లు జేయుటలో తపో బ్రహ్మచర్య విద్యాశ్రద్ధలు మనస్సుకు నైర్మల్యమును సంపాదించును.

సూ॥ 15. దృష్టానుశ్రవికవిషయవిత్పత్తస్య వశీకారసంజ్ఞా వైరాగ్యమ్.

వైరాగ్యం = వైరాగ్యమనగా, దృష్టానుశ్రవికవిషయవిత్పత్తస్య = దృష్ట = శ్రీలు, అన్నపానములు, ఐశ్వర్యము ఇట్టి చూడబడే విషయములందును, అనుశ్రవిక = స్వర్గాది సంపాదనయందును, విత్పత్తస్య = ఆకలేనివానియొక్క, వశీకారసంజ్ఞా = మనస్సును వశముజేసుకొనుట యను పేరుగలది.

తా॥ మనస్సు ఐహికవిషయములగు అర్థకామములందు పరుగిడుచుండును. కొందరి మనస్సు, దానధర్మాదులను, యజ్ఞయాగాదులను జేయుచు స్వర్గసంపాదనయం దాసక్తమగును. స్వర్గాదులనగా స్వర్గము, విదేహాస్థితి అనగా దేవతాస్థితి, ప్రకృతిలయులను స్థితి దేవతాస్థితికంటె ఉత్కృష్టమైన మరియొకస్థితి. ఈ స్వర్గాదులు కూడ నశ్వరములే. 'ఓడే పుణ్యే మర్త్య లోకం విశంతి' అను భగవద్గీతా వాక్యానుసారము, ఏ పుణ్యమువలన స్వర్గము ప్రాప్తించినదో, ఆ పుణ్యము ఓడించగానే తిరిగి మానవుడై పుట్టవలసివచ్చును. అందుచేత ఐహికభోగములనలె స్వర్గాదులు క్షణభంగురములు కాకపోయినను, అవికూడ నశ్వరములే గావున, ఐహికభోగములందు విరక్తివోలె స్వర్గాదులయందు గూడ విరక్తికలిగివ వానిమనస్సు ఆ విరక్తుని వశములో నుండును. ఈ మనోవశీకారమే వైరాగ్యము అనగా వైరాగ్యమువలనే మనస్సు వశీకృతమగును.

సూ॥ 18. తత్పరం పురుషఖ్యాతేః గుణవైత్పత్త్యమ్.

తత్ = ఆ వైరాగ్యము, పురుషఖ్యాతేః = ప్రకృతికంటె పురుషుడు అనగా అత్యవేణులను దృఢవిశ్వాసమువలన, గుణవైత్పత్త్యమ్ = వ్యక్తావ్యక్తములైన నమస్తగుణములందు ఆకారహితుడై సంచరించుట, పరం = ఉత్కృష్టమైన వైరాగ్యము.

తా॥ వైనఁజెప్పిన ఐహికాముష్మికభోగములందు విరక్తమైన మనస్సు, ఆ రక్తమైన వైరాగ్యమును పెంపొందించుకొని, ప్రకృతిఁ అతీతుడు పురుషుడు అను భావనచేత ఆత్మదర్శనముకొఱకై వ్రయ త్పించుచు, సమస్తప్రాపంచికవిషయములందు నిరీహుడై సంచ రించుచు, చివఱకు ఆత్మదర్శనమును పొందినచో అట్టి వైరాగ్యము పరాకాష్ఠను జెందినదన్నమాట.

సూ॥ 17. వితర్కవిచారానందాస్మితానుగమాత్ సంప్రజ్ఞాతః.

సంప్రజ్ఞాతః = సంప్రజ్ఞాత సమాధియనగా, వితర్క . అనుగమాత్ = వితర్కము, విచారము, ఆనందము, అస్మితా అను స్థితులతో గలియుటవలన నేర్పడు సమాధి.

తా॥ యోగశాస్త్రముయొక్క పరమ ఫలము సమాధిని సంపాదించుటయే ఈ సమాధి రెండు విధములు (1) సంప్రజ్ఞాత సమాధి, (2) అసంప్రజ్ఞాత సమాధి. ఇందు రెండవదియే పరమా ఽధి. అట్టి అసంప్రజ్ఞాత సమాధిని పొందగలిగినవాడే స్వరూపప్రతిష్ఠను బొంది సాక్షాత్కైవల్య స్థితిలో జీవన్ముక్తుడగును. అస్థితికే మోక్ష స్థితియనిపేరు. ఈ యసంప్రజ్ఞాత సమాధికి బూర్వము యోగి సంప్ర జ్ఞాత సమాధిని సంపాదించును, ఈ సమాధియందు వితర్కమని, విచారము అని, ఆనందమని, అస్మితయని నాల్గు భావములుండుటచేత సఖీక సమాధి యనఁబడును. వీటి లక్షణములు ముందు తెప్పబడును. అసంప్రజ్ఞాత సమాధికి సంప్రజ్ఞాత సమాధి క్రింది మెట్టని దెలియవలెను.

సూ॥ 18. విరామప్రత్యయాభ్యాసపూర్వః సంస్కారశేషః అన్యః.

అన్యః = ఆ రెండవదైన అసంప్రజ్ఞాత సమాధి, విరామ ప్రత్యయాభ్యాస పూర్వః = సమస్తచిత్తవృత్తులు విరమించుట అనగా వశించుట, తాత్పర్యముగా గలిగిన యభ్యాసము పూర్వమందుకలిగినట్టియు, సంస్కారశేషః = సంస్కార ముల కంటె అతీతమైన స్థితి.

తా॥ అన్ని చిత్తవృత్తులు అనగా మనోవ్యాపారములు నశించి కేవలము ఆ చిత్తవృత్తుల సంస్కారములు స్థితి గూడ నశించిన అసంప్రక్షాత సమాధి.

సూ॥ 19. ఈశ్వరప్రణీధానాద్వా.

ఈశ్వర = ఈశ్వరునియందు, ప్రణీధానాత్ = విశిష్టమైన భక్తివలన (absolute surrender to Godhead), వా = అయినను, సమాధి సిద్ధించునని భావము.

తా॥ పరమేశ్వరునియందు తీవ్రభక్తి గలిగిన పురుషునకు ఈశ్వరానుగ్రహము కలిగి సత్త్వరముగ సమాధి సిద్ధించునని తాత్పర్యము. సాంఖ్యశాస్త్రము ఈశ్వరుని స్మరించదు కాని యోగ శాస్త్రము యోగసిద్ధికి ఈశ్వరానుగ్రహముగావలెనని తెప్పించుచున్నది. ఇక ఆ యీశ్వరుడెవడు అన్న ప్రశ్నకు సమాధానము ముందు సూత్రము తెప్పించును.

సూ॥ 20. క్లేశకర్మవిపాకాశయై రపరామృష్టః పురుషవిశేషః ఈశ్వరః.

ఈశ్వరః = ఈశ్వరుడనగా, క్లేశకర్మవిపాకాశయై = ముందు జెప్పఁబోవు అవిద్యా, అస్మితా, రాగము, ద్వేషము, అభినివేశము అను పంచక్లేశముల జేతగాని, కర్మ = తత్క్లేశములచేత సంప్రాప్తించిన కర్మజేతగాని, విపాక = ఆ కర్మఫలిపాకముజేతగాని, ఆశయై = ఆ కర్మవాసనలజేతగాని, అపరామృష్టః = అంటదని, పురుషవిశేషః = ఉత్తమపురుషుడు.

తా॥ భగవద్గీతయందు ఉరపురుషుడని, అక్షరపురుషుడని, ఈ ఇద్దటికంటె మఱియొక పురుషోత్తముఁడున్నాడని తెప్పఁబడినది ఈ పురుషోత్తముఁడే యీశ్వరుడు లేక పరమాత్మ. ఈ పరమాత్మ నిర్గుణ, నిర్వికల్ప, నిరాభ్యాతశుద్ధుడైన నారాయణుఁడే. ఈతని కర్మగాని, కర్మవాసనలుగాని ఏమియు నంటవు. ఇక ఉరపురుషులనగా

జీవాత్మలు. ఈ జీవాత్మ పరమాత్మలు గాక అక్షరపురుషుడు అనగా కూటస్థపురుషుడనబడువాడు. ప్రకృతి పురుషుల జోభవలన (Interaction) సృష్టి జనించెనని జెప్పబడుటచేత, ఏ పురుషునికి ప్రకృతికిని మధ్య జోభ కలిగెనో ఆ పురుషుడే అక్షరపురుషుడు. వేదాంత శాస్త్రమందుగూడ నిర్గుణ పరబ్రహ్మ సృష్టి సమయమున సగుణ బ్రహ్మగా మారునని జెప్పబడినది. ఈ సగుణ బ్రహ్మయే అక్షరపురుషుడు.

సూ॥ 21. తత్ర నిరతిశయం సర్వజ్ఞబీజమ్.

తత్ర = పై సూత్రమందు విర్వచింపబడిన ఈశ్వరునియందు, సర్వజ్ఞ బీజం = సర్వజ్ఞత్వమనెడిది, నిరతిశయం = హద్దులేవిది.

తా॥ ఆ యీశ్వరుడే సర్వజ్ఞుడుగాని సర్వజ్ఞత్వమింక ఏ జీవునియందు సిద్ధించదు. ఈ యీశ్వరుడు దేశకాలాతీతుడు.

సూ॥ 22. తస్య వాచకః ప్రణవః

తస్య = ఆ యీశ్వరునికి, ప్రణవః = ఓంకారము, వాచకః = వాచకము.

తా॥ అనగా ఆ యీశ్వరుడు మనోవాగతీతుడగుటచేత, ఆతనిని నిర్వచించుటకు సాధ్యముగాక ఓంకారముచేతనే (Symbol for Godhead) ఆ యీశ్వరుని ఋషులు నూచించిరి.

సూ॥ 23. త జ్జపస్తదర్థభావనమ్.

తజ్జపః = తత్ = ఆ ఓంకారముయొక్క, జపః = జపమున్ను, తదర్థ భావనం = ఆ ఓంకారముయొక్క అర్థమైన ఈశ్వరుని, భావించుట వీనివలన సమాధి సిద్ధించునని శాత్పర్థము.

సూ॥ 24. తతః ప్రత్యక్షేతనాధిగమోఽవ్యంతరాయాభావశ్చ.

తతః = ఆ ఓంకారజపముచేతను, తత్సూచితృదైవ ఈశ్వరుని భావనము చేతను, ప్రత్యక్షేతనాధిగమః = స్వరూపదర్శనసిద్ధి అనగా అత్మదర్శనమున్ను,

అంతరాయభావశ్చ = ముందుచెప్పబోవు సమాధ్యంతరాయములగు వ్యాధిస్త్యానాదులు లేకపోవుటఁ గలుగును.

తా॥ నిరంతర-ఈశ్వర భావనచేత ఈశ్వరానుగ్రహము కలిగి, తదనుగ్రహము వలన, సమాధికి విఘ్నభూతములైన వ్యాధి మొదలుగునవి కలుగకుండ ఆత్మదర్శనము సిద్ధించును. ఇకముందు సూత్రమందు సమాధికి అంతరాయములు అనగా విఘ్నకారక విషయములు జెప్పబడుచున్నవి.

సూ॥ 25. వ్యాధిస్త్యాన సంశయ ప్రమాదాలస్య అవిరతి భ్రాంతి దర్శన అర్థిభూమికత్వ అనవస్థితత్వాని చిత్తవిక్షేపాః లే అంతరాయాః.

చిత్తవిక్షేపాః = చిత్తమునకు విక్షేపము అనగా నిలకడ లేకుండజేయు, లే = ఆ, అంతరాయాః = అంతరాయములేవి యవివ, వ్యాధి.... అనవస్థితత్వాని = వ్యాధి, స్త్యాన = ఏవవిజేయుట యందు అభిదుచి లేకపోవుట, సంశయము, అనగా నమ్మకము లేకబోవుట, ప్రమాదము = సమాధి కలుగకుండ తప్పుమార్గమందు బడుట, అలస్య = సోమరితనము, అవిరతి = విషయ భోగములందు ఆక దీరకుండుట, భ్రాంతిదర్శన = వివర్ణయ జ్ఞానము అనగా సరియైన జ్ఞానము లేకపోవుట, అర్థిభూమికత్వ = సమాధి స్థాయీని అందుకొనలేకపోవుట, అనవస్థితత్వాని = సమాధి భూమికలభించక పూర్వమే చిత్తము ఆ భూమిక నుండి జారిపోవుట.

తా॥ ఈ పైనఁజెప్పబడిన తొమ్మిది అంతరాయములు చిత్తమునకు సమాధి దోరకకుండ జేయునవి. ఈ అంతరాయములు తొలగుటకే ఈశ్వర ప్రతిఘానమువల్ల ఈశ్వరానుగ్రహమును సంపాదించవలెను.

సూ॥ 26. దుఃఖదౌర్మనస్య అంగమేజయత్వ శ్వాసప్రశ్వాసాః విక్షేప సహభువః.

విక్షేపసహభువః = పైనఁజెప్పిన విక్షేపములతో కలిగెడివేవి యన, దుఃఖ... ప్రశ్వాసాః = దుఃఖము, దౌర్మనస్య = మనస్సు సరియైన స్థితియందు

లేకుండుట, అంగమేజయత్వ = శరీరావయవములను కంపింపజేయుట, శ్వాస = ఉచ్ఛ్వాసనలు, ప్రశ్వాసాః = విశ్వాసములు.

తా॥ దుఃఖము మూడు విధములు - ఆధ్యాత్మికము, ఆధి దైవికము, ఆధిభౌతికము - ఆధ్యాత్మిక దుఃఖమనగా శరీరమందు వ్యాధివలనగాని, మనోవ్యాధివలనగాని జనించు దుఃఖము. ఆధిభౌతిక మనగా సర్వ వ్యాప్రసాదులవల్ల జనించునది. ఆధిదైవికమనగా = గ్రహాది పీడ. ఈ మూడు పీడలులేని సంసారులుండరు. ఈ పీడలు దొలగవలెననిన, ఈశ్వర ప్రణిధానము ద్వారా ఈశ్వరానుగ్రహము కలుగవలెను.

సూ॥ 27. తత్రుతిషేధార్థ మేకతత్త్వాభ్యాసః.

తత్రుతిషేధార్థం = తత్ = ఆ చిత్తవిశేషములయొక్క, ప్రతిషేధార్థం = తొలగించుటకొరతై, ఏకతత్త్వాభ్యాసః = మనస్సును వలువిషయములందు పరుగిడకుండగ, ఏకాగ్రతను సంపాదించుట అవసరము.

తా॥ ఈ ఏకాగ్రత ముందుఁజెప్పిన అభ్యాసవైరాగ్యముల వల్లనే సిద్ధించును.

సూ॥ 28. మైత్రీ కరుణాముదితోపేక్షణాం సుఖదుఃఖపుణ్యాపుణ్య విషయాణాం భావనాతశ్చిత్త ప్రసాదనమ్.

చిత్తప్రసాదనమ్ = చిత్తమును ప్రసన్నముగా జేయుట, సుఖ....విషయాణాం = సుఖము, దుఃఖము, పుణ్యము పాపము విషయముగాగల అనగా వాటి విషయమై, మైత్రీ....ఉపేక్షణాం = మైత్రీయొక్క, దయయొక్క, సంకోపముయొక్క, ఉపేక్షణావముయొక్క, భావనాతః = భావనవల్ల సిద్ధించును.

తా॥ చిత్తవృత్తులను అరికట్టుటకు ముందు చిత్తమును ఊభలేకుండ ప్రసన్నమైనదానిగా జేసికొనవలెను. అందుకొఱకు, పుణ్యవశమువలన సుఖించుచున్న వారినిజూచి మైత్రీభావన జేయవలెను. వారు సుఖపడుచున్నారని మిత్రునివలే సంతోషించవలెను.

దుఃఖమును తెందువారిని జూచి జాలివడవలెను. పుణ్యాత్ములను జూచి సంతోషించవలెను. పాపాత్ముల విషయమై ఉపేక్షాభావము వహించవలెను. ఈ ప్రకారమైన ప్రవృత్తిగల వాని చిత్తము ప్రసన్నమగును.

సూ॥ 29. ప్రచ్ఛర్దన విధారణాభ్యాం వా ప్రాణసన్య.

సమాధిలాభము కొఱకు మఱియొక మార్గము తెప్పఱచుచున్నది.

ప్రాణసన్య = ప్రాణవాయువుయొక్క, ప్రచ్ఛర్దన విధారణాభ్యాం ప్రచ్ఛర్దన = ప్రయత్న పూర్వక నిశ్వాసము చేతను, విధారణాభ్యాం = ప్రాణాయామము చేతను, సమాధి లాభమార్గమేర్పడును.

తా॥ ప్రాణాయామములో మూడుభాగములు. పూరకము. కుంభకము, రేచకము. పూరకమనగా = ప్రాణవాయువును పూరించుట, కుంభకమనగా = పూరించిన వాయువును కొంతకాలము స్తంభింప జేయుట, రేచకమనగా ప్రచ్ఛర్దనము = అనగా ప్రయత్నముతో దానిని బహిష్కరించుట. ఇట్టి ప్రాణాయామ నియతాభ్యాసము వలన గూడ చిత్తవృత్తులను అరికట్టవచ్చు.

సూ॥ 30. విషయవతీ వా ప్రవృత్తిరుత్పన్నా మనసః స్థితిబంధినీ.

ఉత్పన్నా = పుట్టిన, విషయవతీ = గంధాది విషయములుగల, ప్రవృత్తిః = సంవిత్ప్రవృత్తి, మనసః = మనస్సునకు, స్థితినిబంధినీ = స్థైర్యమును జేగూర్చునది.

తా॥ నాసికాగ్రమందు ధారణజేయుట అభ్యాసించిన అనగా (Concentrate చేయుట) సదా నాసికాగ్రమందే దృష్టినిబుచ్చుచు వచ్చిన, గంధసంవిత్ అనునది ఉదయించును అనగా ఒకానొక అతీంద్రియమైన సువాసనయొక్క అనుభూతి కలుగును దీనికి గంధ వతీప్రవృత్తి యందురు. జిహ్వోగ్రమందు ధారణజేసిన ఒక దివ్యరసాను భూతి కలుగును. దీనికి రసవతీప్రవృత్తి యందురు. జిహ్వోమధ్యమందు

ధారణజేసిన అనగా జీహ్వామధ్యభాగమునందు చిత్తమును కేంద్రీకరించిన, ఒకానొక దివ్య స్పర్శానుభూతి కలుగును అట్లే జీహ్వమూలమందు చిత్తమును కేంద్రీకరించిన దివ్యశబ్దానుభూతి కలుగును. ఇట్టి అనుభూతులుదయించి మనస్సును క్రమముగా స్థిరీకరించును.

సూ॥ 31. విశోకా వా జ్యోతిష్మతీ.

విశోకా = శోకరహితమైన. జ్యోతిష్మతీ = జ్యోతిష్మతియను పేరుగల ఒకానొకసిద్ధి - దీనివలనగూడ మనస్సుకు స్థైర్యము కుదరును

తా॥ హృదయపుండరీకమందు ధారణజేసిన అనగా మనస్సును కేంద్రీకరించిన, భాస్వరమగు ఆకాశమువలెనుండు బుద్ధి సత్త్వమందు అనగా బుద్ధియొక్క సాత్త్వికాంశమందు సూర్యచంద్రగ్రహమణి ప్రభాకారముగ బుద్ధిసంపత్ అను నొక దివ్యానుభూతి కలుగును.

సూ॥ 32. వీతరాగవిషయా వా చిత్తమ్.

వీతరాగవిషయం = రాగవిషయములు నశించిన, చిత్తం వా = చిత్తము అయినను స్థిరీకృతమగుననిభావము

తా॥ ఏవస్తువునందు అనురాగమును అనగా లింపటత్వమును తగ్గించుకొనిన, చిత్తము స్థిరీకృతమగును.

సూ॥ 33. స్వప్నవిద్రాజ్ఞానాలంబనం వా.

స్వప్నజ్ఞానము అలంబనముగాకలిగిన చిత్తమైవను, విద్రాజ్ఞానాలంబనమైన చిత్తమైనను స్థితివదమును పొందును అనగా స్థిరీకృతమగును.

తా॥ స్వప్నవిషయమందు మనస్సును ఏకాగ్రమైనదానిగా నుంచుటచేతగాని, నిద్రాస్వరూపమందు ధారణజేసినగాని మనస్సు స్థిరీకృతమగును.

సూ॥ 34. యథాభిమతధ్యానాద్వా.

తా॥ వేయేలా! ఇష్టమువచ్చిన ఒకానొక విషయమందు మనస్సు ఏకాగ్రమైనదానినిగా జేసినను మనస్సు స్థిరీకృతమగును. స్థిరీకృతమైన మనస్సునందు క్రమముగా మనోవ్యాపారములుడిగి సమాహితచిత్తుడగును, అనగా సమాధిని బడయును.

సూ॥ 35. పరమాణు పరమ మహత్త్వాంతో అన్య వశీకారః

అన్య = అట్టివానికి అవగా మనస్సును స్థిరీకృతమైనదానిగా జేసినవానికి, వశీకారః = వశీకరణము, పరమాణు పరమమహత్త్వాంతః = పరమాణువు మొదలు పరమమహత్పదార్థము వఱకు సిద్ధించును

తా॥ అనగా పరమాణు పర్యంతము సూక్ష్మ వస్తువునందు ధారణఃజేసిన పరమాణు పర్యంతము మనస్సు స్థిరీకృతమగును, పరమ మహత్పదార్థమందు ధారణజేసిన, మనస్సు తత్పర్యంతము స్థితిని సంపాదించును.

సూ॥ 36. షణ్ణవృత్తైరభిజాతస్యైవ మణేః గ్రహీతృగ్రహణగ్రాహ్యేషు తత్స్థితదంజనతా సమావృత్తిః ॥

అభిజాతస్యైవ మణేః = అత్యుత్తమమైన మణివోలె, షణ్ణవృత్తేః = చిత్త వృత్తులను షీఱింపఁజేసినవానికి, గ్రహీతృ గ్రహణ గ్రాహ్యేషు = గ్రహీతృ = గ్రహీత యగుపురుషునియందు గ్రహణ = గ్రహించునింద్రియముల యందు, గ్రాహ్యేషు = గ్రహింపఁబడు వస్తువులయందు ధారణజేయుట వలన, తత్స్థితదంజనతాసమావృత్తిః = ఆయావాటియందుండి, తదాకారాకారితత్వము సిద్ధించును

తా॥ స్ఫటికమందు ప్రతిఫలించిన వస్తువుయొక్క ఆకార మును ఆ స్ఫటిక మెట్లు పొందునో అట్లే, చిత్తవృత్తులు నశించినవానికి, పురుషునియందు అనగా ఆత్మయందు ధారణఃజేసిన, ఆత్మయందుండి ఆత్మయొక్క ఆకారమును పొందుట సిద్ధించును గ్రహణములగు

నింద్రియములందు ధారణఁజేసిన, ఇంద్రియములందు చిత్తము స్థిరీ
కృతమై తదింద్రియాకారమును బొందును. గ్రాహ్య వస్తువులందు
ధారణఁజేసిన, ఆయా వస్తుస్థితినిబొంది మనస్సు తదాకారాకారిత
మగును. ఒక ముక్తపురుషునియందు ధారణ, జేసిన ఆ ముక్త
పురుషాకారముఁ బడయును.

ఇక ముందు జెప్పిన, వితర్కవిచారానందాస్మితానురూపా
గతములైన నాలుగు విధముల సంప్రజ్ఞాత సమాధిని నిర్వచించు
చున్నారు

సూ॥ 37. తత శబ్దార్థజ్ఞానవికల్పైః సంకీర్ణా సవితర్కా సమాపత్తిః.

తత=ఆ సంప్రజ్ఞాత సమాధి విషయములో. శబ్దార్థజ్ఞానవికల్పైః=
శబ్దము, అర్థము, జ్ఞానము ఈ మూడు విషయములతో, సంకీర్ణా=సంకీర్ణమైన,
సమాపత్తిః=సంప్రజ్ఞాతసమాధి, సవితర్కా=వితర్క సహితమైన సమాధి
యగును.

తా॥ గౌః అను శబ్దమును, ఆవు అనుదాని యర్థము గౌః
అను శబ్దముచూరింపఁబడగానే ఆవు యను జ్ఞానము. ఈ మూడు ఏక
కాలమందు సంకీర్ణములై దోచినచో సవితర్క సంప్రజ్ఞాత సమాధి
యనబడును అనగా చిత్తవృత్తులను నిరోధించి సంప్రజ్ఞాతసమాధిని
సంపాదించుకొన్న యోగికి శబ్దము, అర్థము, తత్ జ్ఞానము ఈ మూటి
వితర్కము కలుగుచుండిన, ఆ సమాధి సవితర్క సమాధి.

సూ॥ 38. స్మృతి పరికుద్దే స్వరూపకూన్యేవ అర్థమాత్రవిర్భాసా
నిర్వికల్పా.

స్మృతి పరికుద్దే=శబ్దము, అర్థము, జ్ఞానము ఈ మూటియొక్క స్మృతి
లేకుండా, అర్థమాత్రవిర్భాసా=ఆవుయను వస్తువునందే లిగ్గుమైన మనస్సునకు,
స్వరూపకూన్యేవ=వ్యాపారించుచున్న తాను మనస్సును జ్ఞానములేనట్లుగా నున్న,
నిర్వికల్పా సమాపత్తిః=నిర్వికల్ప సంప్రజ్ఞాత సమాధి.

తా॥ సంప్రజ్ఞాతసమాధిలో గౌః అను శబ్ద మొకమూల గోచరించుచు, ఆవు యను వస్తువు ఒకమూలగన్పట్టుచు, గోవును జూచుచున్నానను జ్ఞానము దోచుచుండిన యెడల సవితర్కసమాధి యని అట్లుగాక శబ్దము జ్ఞానము గూడ లయించి, శబ్దార్థముమాత్రమే మనోలగ్నమైన నిర్వితర్క సంప్రజ్ఞాతసమాధి యనబడును.

సూ॥ 39. ఏతయైవ సవిచారా నిర్విచారా సూక్ష్మవిషయా వ్యాఖ్యాతా.

ఏతయైవ=ఈనైవఃశెప్పిన దానిచేతనే, సూక్ష్మవిషయా=సూక్ష్మములైన విషయములుగల, సవిచారా=సవిచార సమాపత్తియు, నిర్విచారా=నిర్విచార సమాపత్తియు, వ్యాఖ్యాతా=చెప్పబడినట్లే.

విషయము స్థూలమైనదై నచో సవితర్కనిర్వితర్క సమాపత్తు లందురు. విషయము సూక్ష్మమైనదై నచో, సవిచార నిర్విచార సమాపత్తు లందురు.

సూ॥ 40. సూక్ష్మవిషయత్వం చ అలింగపర్యవసానమ్.

విషయము సూక్ష్మమైనదన్నసందర్భములో ఆసూక్షుత్వమెంత వఱకు నను ప్రకృతికలుగును. పంచభూతములకు కారణభూతములు, తద్భూతతత్త్వాత్రలు, ఆతత్త్వాత్రలకు కారణభూతమహంకారము—అహంకారమునకు మహత్తు, మహత్తునకు ప్రధానము లేక ప్రకృతి—ఇవన్నియు ఒకదానికంటె తత్కారణము సూక్ష్మమైనది. అన్నిటి కంటె ప్రధానము అనగా ప్రకృతి మహా సూక్ష్మమైనది. ఇచ్చట లింగమనగా ప్రకృతి. ఈప్రకృతిపర్యంతము సూక్ష్మత కొనసాగును.

సూ॥ 41. తా ఏవ సవీజః సమాధిః.

సవీజః సమాధిః=సంప్రజ్ఞాత సమాధి లేక సవీజ సమాధి యనగా, తా ఏవ=ఆసవితర్క నిర్వితర్క సవిచార నిర్విచార సమాపత్తులే,

తా॥ ఇచ్చట ఈ సంప్రజ్ఞాతనమాధిలో బహిర్వస్తు బీజమున్నది గావున, సవీజ సమాధియనబడును. అట్టివస్తువేదియులేక నిర్వస్తుకమైన నిర్బీజసమాధి లేక అసంప్రజ్ఞాతనమాధి యనబడును

సూ॥ 42. నిర్విచారవైశారద్యే అధ్యాత్మప్రసాదః.

విచారదమైన నిర్విచారసమాపత్తి సిద్ధించిన అధ్యాత్మప్రసాదము సిద్ధించె వనబడును.

తా॥ వైశారద్యమనగా రజస్తమోగుణావరణములేక కేవలము బుద్ధిసత్వము, అనగా ప్రకాశస్వరూపమైన సాత్త్వికబుద్ధి ప్రవహించుచుండుట. నిర్విచారసమాధికి ఇట్టి వైశారద్యము సిద్ధించిన యోగికి అధ్యాత్మప్రసాదము కలుగును. “ఈ అధ్యాత్మప్రసాదము కలిగిన యోగిని వర్ణించు” శ్లోకము “ప్రజ్ఞాప్రసాదమారుహ్య అశోచ్యః శోచతోజనాన్ భూమిస్థా నివ తైలస్థః సర్వాన్ ప్రాక్ష్యోఽనువశ్యతి” అనగా పర్వతమందున్న వాడు, క్రిందనున్న వారిని జూచురీతి, అధ్యాత్మ ప్రసాదమను ప్రజ్ఞాలోకముగల యోగి, శోకమునకు దూరుడై శోచించు వారినిజూచు చుండును.

సూ॥ 43. ఋతమ్మరా తత్ర ప్రజ్ఞా.

తత్ర = ఆ విషయములో, ప్రజ్ఞా = పైనజెప్పబడిన అధ్యాత్మప్రసాదము సిద్ధించిన ప్రాజ్ఞానియొక్క, ప్రజ్ఞ, ఋతమ్మరా = ఋతమ్మర యన బడును. ఈ ప్రజ్ఞ ఎట్లు సిద్ధించునో జెప్పు మఱియొక శ్లోకము;

ఆగమేనానుమానేన ధ్యానాశ్యాసరసేన చ ।

త్రిధాప్రకల్పయన్ ప్రజ్ఞాం లభతే యోగముత్తమమ్ ॥

తా॥ ఆగమము అనగా శ్రుతమైన శాస్త్రముచేత, అనుమాన మనగా శ్రుతమైనదానిని తర్కించుటచేతను, ధ్యానమును నిరతము అభ్యసించుటచేతను, పైన జెప్పిన ఋతమ్మరా యను ప్రజ్ఞను మువ్వి ధముల సాధించిన ఉత్తమ యోగమును యోగి పొందగలడు.

సూ॥ 44. శ్రుతానుమానప్రజ్ఞాభ్యా మన్యవిషయా విశేషార్థత్వాత్

పైనఁజెప్పబడిన ఋతంథరా యను ప్రజ్ఞ, శ్రుతానుమానప్రజ్ఞాభ్యాం = శ్రుతప్రజ్ఞకంటె, అనుమానప్రజ్ఞకంటె, అన్యవిషయా = ఇతరమైన విషయము గలది విశేషార్థత్వాత్ = విశిష్టమైన విషయము గలదగుటచేత

తా॥ ఋతమ్భూరాప్రజ్ఞ సిద్ధించిన వాండిత్యముగాని, తర్కకౌశలముగాని సాధించలేని సిద్ధికలుగును.

సూ॥ 45 తజ్ఞః సంస్కారః అన్యసంస్కారప్రతిబంధీ.

తజ్ఞః = ఆ ఋతమ్భూరాప్రజ్ఞవలన గలిగిన, సంస్కారః = సంస్కారము, అన్యసంస్కారప్రతిబంధీ = ఇతర సంస్కారములను కలుగనియదు. తదేక సంస్కారమే కలుగును.

సూ॥ 46. తస్మాఽపి విరోధే సర్వవిరోధాత్ నిర్భీజః సమాధిః

తస్మాఽపి = ఆ ఋతమ్భూరాప్రజ్ఞ వలన గలిగిన సంస్కారముయొక్క, విరోధే = విరోధము సిద్ధించినచో, సర్వవిరోధాత్ = సమస్తమైన చిత్తవృత్తులయొక్క విరోధము సిద్ధించుటచేత, నిర్భీజః సమాధిః ఆరంభప్రజ్ఞాత సమాధి సిద్ధించును.

సమాధిపాదము సమాప్తము.

సాధనపాదము

* * *

ప్రథమ పాదమందు సమాధి స్వరూపము నిర్వచింపబడినది ఇంక ద్వితీయ పాదమందు తత్సాధన విధానము వర్ణింపబడును.

సూ॥ 47. తపః స్వాధ్యాయేశ్వరప్రణిధానాని క్రియాయోగః

క్రియాయోగః = క్రియారూపమైన యోగము అనగా యోగసాధనక్రియ,
తపః, ప్రణిధానాని = తపస్సు, స్వాధ్యాయము, ఈశ్వర ప్రణిధానము

తా॥ తపస్వికానివానికి యోగము సిద్ధించదు ఈశ్వర ప్రణిధానము యోగసిద్ధికి ఆయుధము - నమస్తక్రియలను పరమేశ్వరార్పణముగా గావించుట ఈశ్వర ప్రణిధాన లక్షణము - స్వాధ్యాయము అనగా తన శాఖకు సంబంధించిన వేదాధ్యయనము గూడ తపోరూపమే.

సూ॥ 48. సమాధిభావనార్థః శ్లేశతనూకరణార్థశ్చ.

పైన జెప్పబడిన క్రియాయోగ మెందుకనగా, సమాధిభావనార్థః = సమాధి సిద్ధించుటకొరకున్నా, శ్లేశతనూకరణార్థశ్చ = ముందుజెప్పబోవు శ్లేశములను క్షీణింపజేయుటకున్నా ఉపకరించును.

సూ॥ 49. అవిద్యాస్మితరాగద్వేషాభినివేశాః శ్లేశాః.

శ్లేశములనగా, అవిద్యా ... అవిద్యయు, అస్మితయు, రాగము, ద్వేషము, అభినివేశము - ఈ యైదు శ్లేశముల లక్షణములు ముందు జెప్పబడును.

సూ॥ 50. అవిద్యాక్షేత్రము తరేషాం వ్రసుప్రతనువిచ్ఛిన్నో దారాణామ్.

వ్రసుప్రతనువిచ్ఛిన్నో దారాణాం = వ్రసుప్రావృతమై, సూక్ష్మవృత్తయందు, విచ్ఛేదవృత్తయందు, విషయములందు వ్రవర్తించు నవృత్తయందు

ఉన్నట్టి. ఇక రేపాం = అప్పితారాగద్వేషాభివివేకములను శ్లేశములకు, అవిద్యా = అవిద్యయే, శీత్రం = మూలకారణము.

తా॥ పైన జెప్పబడిన శ్లేశములు, కొన్ని సుప్తావస్థయందు (నిద్రించుచున్నవివలె గన్నట్టుకుండు నవస్థ) కొన్ని సూక్ష్మావస్థయందు, కొన్ని మధ్య మధ్య విచ్ఛేదము నొందుచు తిరిగి కన్నట్టు నవస్థయందు, కొన్ని విషయ ప్రవృత్తి కలిగియున్న యవస్థయందు ఉండును - వీటి కన్నిటికి అవిద్యయే మూలకారణము.

సూ॥ 51. అనిత్యకుచి దుఃఖానాత్మను నిత్యకుచినుభాత్మభ్యాతి

రవిద్యా. అవిద్యా = అవిద్య యనగా:

అనిత్యవస్తువునందు నిత్యత్వభావన కలుగజేయునది, అశుచియైన పదార్థమందు శుచిత్వభావన కలుగజేయునది, దుఃఖమందు సుఖమను భావన కలుగజేయునది, అనాత్మయందు ఆత్మ భావన కలుగజేయునది. ఉదాహరణము - శరీరము అనిత్యము, అశుచి, దుఃఖమునకు మూలము, ఆత్మకంటె భిన్నమైనది. ఐనప్పటికి అది నిత్యమని, శుచియని, సుఖకరమని, ఆత్మయే యని లోకము ప్రాంతించును. ఈ ప్రాంతికి కారణ మవిద్యయే

సూ॥ 52. దృగ్దర్శనశక్త్యైః ఏకాత్మతే వాఽన్మితా.

అన్మితా = అన్మితయను శ్లేశమేది యనగా, దృక్ దర్శనశక్త్యైః = దృక్ యనగా పురుషుడు లేక ఆత్మ, దర్శనమనగా బుద్ధి, ఈ రెంటి శక్తులు ఒకటియే యను ప్రాంతి.

తా॥ అనగా బుద్ధిని ఆత్మయందధ్యాసించి, రెండు నొకటియే యని భావించుట అన్మితా.

సూ॥ 53. సుఖానుశయో రాగః.

రాగః = రాగమనగా, సుఖానుశయో = సుఖమునుపొంది తిరిగి తత్స
ఖముకొఱకు తిరిగి పుట్టు కోరిక.

సూ॥ 54. దుఃఖానుశయో ద్వేషః.

ద్వేషః = ద్వేషమనగా, దుఃఖానుశయో = దుఃఖమునుపొంది, వెంటనే
ఆ దుఃఖహేతువును ద్వేషించుట.

సూ॥ 55. స్వరసవాహీ విదుషోఽపి తథాఽఽరూఢో అభినివేశః.

విదుషోఽపి = వండితునికిగూడ, స్వరసవాహీ = తనంతట తానే ప్రవ
హించుచు, తథా = అ ప్రకారము, అరూఢః = పాతుకొనిపోయినది, అభినివేశః =
మరణభీతి.

సూ॥ 56. క్లేశమూలః కర్మాశయో దృష్టాదృష్టజన్మవేదనీయః.

క్లేశమూలః = పైన చెప్పినఅవిద్యాది పంచక్లేశములు మూలముగాగ,
కర్మాశయః = పుణ్యపాపరూపమైన కర్మలవలన గలిగిన వాసనాసమూహము,
దృష్టాదృష్టజన్మవేదనీయః = ఇప్పుడు చూడబడే ఇహజన్మచేతను. ఇప్పుడు
చూడఁబడని భావిజన్మలచేతను తెలియఁదగినవి.

తా॥ కాళిదాసు “ఫలానుమేయాః ప్రారంభాః సంస్కారాః
ప్రాక్తనా ఇవ” అని చెప్పినట్లు, జన్మాంతరియ సుకృతదుష్కృత కర్మలు
వాసనారూపమున నుండి, వాటి ఫలకాలముందే తెలియబడును. కొన్ని
కర్మలయొక్క ఫలిత మీ జన్మయందు తెలియబడును; కొన్నిటి ఫలము
ఉత్తర జన్మలయందు వాటి పరిపాకకాలముందే తెలియఁబడును.
'అత్యుత్కృతైః పుణ్యపాపై రిహైవఫలమశ్నుతే' అను వృద్ధకారికాను
సారము మహాపుణ్యములు జేసినను, మహాపాపములను జేసినను ఈ
జన్మయందే అనుభవించెదరట. సామాన్యమైన పుణ్యపాపముల ఫలము
జన్మాంతరమందు గూడ అనుభవించఁబడునట. కావున దృష్టజన్మ
వేదనీయము లనగా ఈజన్మయందే తెలియదగిన ఫలములు.

అద్భుతజన్మ వేదసీయము అనగా భావిజన్మలయందు అనుభవము లోనికి వచ్చు కర్మలని తాత్పర్యము.

సూ॥ 57. సతి మూలే తద్విపాకో జాత్యాదుర్భోగాః

మూలే సతి=కర్మాశయమునకు మూలము లైన అవిద్యాది క్లేశములుండిన, తద్విపాకః=ఆకర్మలయొక్క పరిపాక మేమనగా. జాత్యాదుర్భోగాః.....జాతి= ఒకానొక యోనియందు పుట్టుక, ఆయుః=ఆ పుట్టుకలో అయర్థాయము భోగాః=ఆ జన్మయందు భోగములు ఫలితముగా ముందును.

తా॥ అవిద్యాది క్లేశములు కర్మల జేయించును. ఆ కర్మ లకు పరిపాకావస్థయందు ఫలమును అనుభవించి తీరవలెను. 'నా భుక్తం ఓయతే కర్మ కల్పకోటి శతైరపి' అనగా జేసిన కర్మయొక్క ఫలమును అనుభవించకుండా ఆ కర్మపోదు. అనగా చేసిన కర్మ యొక్క ఫలితమును అవశ్యమనుభవించి తీరవలెను. ఆకర్మాను సారము ఈ జన్మయందు మానవుడై పుట్టినను ఉత్తరజన్మయందు కుక్కగానో, పందిగానో బుట్టవచ్చునని ఉపనిషత్తులు ఘోషించు చున్నవి.

రమణీయ చరణాః రమణీయాం యోని మావద్యంతే ।

కపూయ చరణాః కపూయాం యోని మావద్యంతే ॥

అనగా మంచికర్మజేయువారు మంచి జన్మ ఎత్తెదరు. పాప కర్మ జేయువారు పాపయోనులందు బుట్టెదరు. ఈ భావమే కరోపని షత్తులోగూడఁ జెప్పబడినది.

యోని మన్యే ప్రవద్యంతే శరీరత్వాయ దేహినః ।

స్థాణుమన్యేఽనుసంయంతి యథాకర్మ యథాశ్రుతమ్ ॥

కొందఱు మహాపాపముఁజేసి వృక్షములుగా కూడఁ బుట్టెదరట. కావున అవిద్యాది క్లేశమూలమున్నంతకాలము కర్మజేయక మానరు. ఆ కర్మానుసారము జాతి అనగా జన్మ, ఆయుః=ఆ జన్మయందా

యుద్ధాయము, భోగాః = ఆ జన్మయందు కలిగెడి భోగములు సిద్ధించుచుండునని తాత్పర్యము.

సూ॥ 58. తే హోదపరితాపఫలాః పుణ్యాపుణ్యహేతుత్వాత్.

తే = ఆ జాత్యాయుర్భోగములు, పుణ్యాపుణ్యహేతుత్వాత్ = పుణ్యపాపములు కారణముగాగల వగుటచేత, హోదపరితాపఫలాః = హోదసంతోషము, పరితాప - సంతాపము, ఫలాః - ఫలముగాగలవి.

తా॥ అనగా పుణ్యకర్మలు సుఖమును, పాపకర్మలు దుఃఖమును కలుగజేయును.

సూ॥ 59. పరిణామతాపసంస్కారదుఃఖైః గుణవృత్తివిరోధాచ్చ దుఃఖమేవ సర్వం వివేకినః.

పరిణామ ...దుఃఖైః = పరిణామదుఃఖము, తాపదుఃఖము, సంస్కారదుఃఖములచేతను, గుణవృత్తివిరోధాచ్చ = సత్త్వరజస్తమోగుణముల యొక్క, తత్కార్యములగు చిత్తవృత్తులయొక్క వరస్పర విరోధమువలనను, వివేకినః = వివేకముగలవాని, సర్వం = సుఖదుఃఖములన్నియు, దుఃఖమేవ = దుఃఖమే.

తా॥ పుణ్యకర్మవలన సుఖమును పొందినను, తత్సృజాంతమున సుఖాభావముచేత దుఃఖము ప్రాప్తించును. ఇది పరిణామదుఃఖము. తాపదుఃఖమనగా పాపకర్మయొక్క ఫలానుభూతి కాలములో సంతాపమే దుఃఖము. ఇక సంస్కార దుఃఖమనగా, పుణ్యపాపములయొక్క సంస్కారములు అనగా వాసనలు లోపలనుండి తిరిగి కర్మలజేయించుచుండును. ఆ కర్మలు తిరిగి సుఖదుఃఖముల నిచ్చుచుండును. ఈ ప్రకారమనంతముగా కొనసాగుచుండును. మరియు సత్త్వరజస్తమోగుణములు, ఆ గుణముల వలన కలిగిన చిత్తవృత్తులు వరస్పర విరోధము కలవగుటచేత, విరుద్ధకర్మలకు మూలమై పుణ్యపాపముల జేయించుచుండును. ఇట్లు సంసారమందు తాత్కాలికముగా కొంత సుఖముగా కన్పట్టినను, చివరికి సర్వము దుఃఖమే యని

వివేకవంతునకు దోషకమానదు. వేయేల! ప్రతి మానవుఁడు వయఃకాల మందు కొంత సుఖమనుభవించినప్పటికి, అతని జీవిత మంతమందు జరామరణగ్రస్తమే కదా! కావున ఎన్ని భోగములనుభవించినను చివఱకు జీవితము దుఃఖాంతమేగదా! పరిణామమందు అనగా చివఱకు జీవితము దుఃఖమేగదా! అజ్ఞానుడు తాత్కాలిక సుఖములందు జిక్కుకొనును. వివేకి ఆ తాత్కాలిక సుఖములను గూడ దుఃఖము గానే భావించును.

సూ॥ 80. హేయం దుఃఖ మనాగతమ్.

అనాగతం = ముందురాబోయే, దుఃఖం = దుఃఖమే, హేయమ్ = విడిచి పెట్ట దగ్గది.

తా॥ గతించిన దుఃఖమునుగూర్చి వగచిన లాభము లేదు. సద్యస్కాలమందున్న దుఃఖమనుభవించక తప్పదు. ఇంక ఏ దుఃఖ మును మనము రాకుండా జేయగలమనగా అనాగత దుఃఖము అనగా ముందు కలుగబోయే దుఃఖమును రాకుండ జేయు సుపాయమును వెదుకవలెను. అదెట్లనిన,

సూ॥ 81. దృగ్దృశ్యయోః సంయోగో హేయహేతుః.

దృక్ దృశ్యయోః = దృక్కు అయిన పురుషునికి దృశ్యమైన ప్రపంచము యొక్క, సంయోగః = సంయోగమే, హేయహేతుః = ముందురాకుండా జేసు కొనవలసిన దుఃఖమునకు కారణము.

తా॥ ఈ సూత్రము యోగశాస్త్రముయొక్క ముఖ్యమైన తాత్పర్యమును బోధించునది. మనస్సును ఆకర్షించి పుణ్యపాపకర్మ లతో దింపునది దృశ్యమే అనగా ప్రపంచమే. ఆ ప్రపంచమందు మన స్సునకు లంపటత్వమే అనగా సంయోగమే రాబోయే దుఃఖమునకు కారణము. కావున రాబోవు దుఃఖము రాకుండ జేసికొనవలెనన్న

చిత్తమునకు ప్రపంచముతో సంయోగము కూడదు. ఆ సంయోగము లేనిచో చిత్తవృత్తులు నశించి యోగమార్గమున చిత్తము బ్రవేశించును.

పైన పేయపాతుః అన్న పదమును పేయశ్చసౌ పాతుశ్చ లేక పేయస్య దుఃఖస్య పాతుః అని రెండువిధములుగా అన్వయించ వచ్చును. రెండవ అర్థము పైన వ్రాయబడినది. మొదటి అర్థమేమన సంయోగః పేయః, సంయోగః పాతుః అని అనగా దృఢృశ్యముల యొక్క సంయోగము విడువదగినది ఎందుచేతననగా రాజోయే దుఃఖమునకు అది పాతువు గాన —

సూ॥ 62. ప్రకాశక్రియాస్థితిశీలం భూతేంద్రియాత్మభోగావస్థార్థం దృశ్యమ్.

దృశ్యం = దృశ్యము అనగా ప్రకృతి, ప్రకాశ . శీలం—ప్రకాశ = సత్త్వ గుణ, ధర్మము, క్రియా = రజోగుణ ధర్మము, స్థితిశీలం = తమోగుణధర్మము గలదై, భూతేంద్రియాత్మకం = పంచభూతములు, ఇంద్రియములు కలదియై, భోగావస్థార్థం = దృశ్యరూపుడైన పురుషునికి, భోగావస్థార్థం = భోగము కొఱకున్న మోక్షముకొఱకున్న ఉద్దేశింపబడినది.

తా॥ ప్రకృతి సత్త్వరజస్తమోగుణాత్మకము — పంచభూత ములు ఇంద్రియములు, ఈ ప్రకృతిలో భాగములు — ఈ దృశ్యమందు లంపటుడైననాడు భోగి యనబడును. ఈ దృశ్యము పేయమని తత్సంయోగము బొందనివాడు మోక్షము నొందును. దృశ్య మున్నది గావుననే, దానిని దూరీకరించుటలోనే మోక్షమున్నది గావున, దృశ్యమే మోక్షమునకు కూడ ఉపకరించునని తెప్పబడినది.

సూ॥ 63. ద్రష్టా దృశిమాత్రః శుద్ధోఽపి ప్రత్యయానువశ్యః.

ద్రష్టా = పురుషుడు, దృశిమాత్రః = చైతన్యమాత్రుడై, శుద్ధోఽపిసన్ = దృశ్యమును అంటనివాడైనను, ప్రత్యయానువశ్యః = బుద్ధికి గోచరించే జ్ఞాన మును తాను గ్రహించుచున్నవానివలె కన్పట్టును.

తా॥ అనగా చైతన్యము అతఃకరణమందు ప్రతిఫలించుటచేత అంతఃకరణముచూచే దృశ్యము చైతన్యరూపుడైన పురుషుడు చూచుచున్నట్లు గన్పట్టును.

సూ॥ 64. తదర్థ ఏవ దృశ్యస్యాఽఽత్మా.

దృశ్యస్య = ప్రకృతియొక్క, ఆత్మా = ఆత్మ, తదర్థ ఏవ = పురుషుని కొఱకే ప్రవర్తించుచున్నది.

తా॥ అనగా దృశ్యము, దృక్ అయిన పురుషునికొఱకే ఉద్దేశించబడినది.

సూ॥ 65 కృతార్థం ప్రతి నష్టమపి అనష్టం తదన్యసాధారణత్వాత్.

తత్ = ఆదృశ్యము, కృతార్థం ప్రతి = కైవల్యము పొందినవానిని గూర్చి, నష్టమపి = నశించినదైనను, అన్య సాధారణత్వాత్ = ఆ మోక్షము పొందినవాని కంటె ఆన్యరికు, సాధారణమైనది గావున అనగా ఏకరూపముగా గోచరించును గావున, అనష్టమేవ = నశించినదే

తా॥ ఒకానొకయొగి కైవల్యము పొందినప్పుడు ఆ దృశ్య మతనికి నశించిపోయెనన్నమాట. ఇంక కైవల్యము పొందని వారికి, అది కన్పట్టుచునే యుండును అనగా అట్టి వారికి నశించినదే.

ఈ సూత్రములో జీవాత్మలు అనేకములని తాత్పర్యమును యోగశాస్త్రము ప్రతిపాదించినది. అద్వైతమందు పరమాత్మ ఒక్కటియేయని, జీవాత్మలు తదాభాసలని, అనగా తత్ప్రతిబింబములని జెప్పబడినది.

సూ॥ 66. స్వస్వామికక్తోః స్వరూపోపలబ్ధిహేతుః సంయోగః.

స్వస్వామికక్తోః = పురుషశక్తియొక్క, దృశ్యశక్తియొక్క, సంయోగః = కలయిక, స్వరూపోపలబ్ధిహేతుః = ఆ పురుషుడు స్వరూపావస్థానము దిడయుటలో కారణము స్వం అనగా దృశ్యము స్వామి = అనగా పురుషుడు.

తా॥ దృశ్యము పురుషుని కొఱకేగావున, అది పురుషునికి జేసినది. అందుచేత పురుషుడు దానికి స్వామి. ఈ పురుషప్రకృతుల యొక్క సంయోగమే, మొదట అవిద్యహేతువుగాగలదియైనను, క్రమముగా పురుషునికి తద్వియోగముద్వారా స్వరూపప్రతిష్ఠ కలుగును గావున, ఈ దృశ్యమే మోక్షమునకు మార్గము చూపించునదని జెప్పబడినది దృశ్యము దృశ్యముగా నున్నంతవఱకు స్వరూపోప లబ్ధిలేదు అనగా మోక్షములేదు. ఆ దృశ్యము నశించుటచేతనే మోక్షము కలుగును. ఆ దృశ్యము నశించుటకుముందు దృశ్యముండ వలెను గావున, దృశ్యసంయోగమే చివఱకు మోక్షమునకు దారి దీయునని జెప్పబడినది.

సూ॥ 67. తస్య హేతు రవిద్యా.

తస్య = ఆ స్వస్వార్థుశక్తుల సంయోగమునకు, హేతుః = కారణము, అవిద్యా = అవిద్యయే.

తా॥ దృగ్దృశ్యసంయోగము అవిద్యామూలకము. ఈ యవిద్య క్రమముగా విద్యకు దారితీయును గావున సంయోగమే మోక్షమునకు దారితీయునని తాత్పర్యము.

సూ॥ 68. తదభావా త్సంయోగాభావో హానం తద్దృశేః కైవల్యమ్.

తదభావాత్ = తత్ = ఆ అవిద్యయొక్క, అభావాత్ = లేకపోవుటవలన సంయోగాభావః = సంయోగముయొక్క అభావము కలుగును, అదియే హానం = సంయోగము లేకుండ జేసికొనుట, తత్ = ఆ హానమే దృశేః = దృశ్యులుగు పురుషునికి, కైవల్యమ్ = మోక్షము.

తా॥ కైవలస్య భావః కైవల్యమ్. అనగా దృక్ పురుషునికి స్వరూపావస్థానము. అనగా Self-established in self ఈ స్థితినే గీతలో వర్ణించుచు 'ఆత్మన్వేవాఽఽత్మానం పశ్యన్నాత్మని తువ్యతి' అనగా ఆత్మయందే ఆత్మదర్శనము జేసికొనుచు ఆత్మయందు

అనందము పొందుస్థితి అనగా అత్మారామస్థితి - ఇది యోగశాస్త్రమునకు ముఖ్య తాత్పర్యము. ఈ కైవల్యస్థితినే మోక్షమందురు. అనగా Extricating the self from the clutches of matter. ఈ కైవల్యస్థితి అవిద్యారూపములమైన దృగ్దృశ్యములయొక్క సంయోగమును, దృక్ వేణు, దృశ్యము వేణును వివేకరూపమైన విద్యచేత భేదించి దృక్ స్వరూపావస్థానమును పొందుట.

సూ॥ 69. వివేకఖ్యాతిః అవిప్లవా హనోపాయః.

అవిప్లవా = ఎడతెగని, వివేకఖ్యాతిః = దృక్ వేణు, దృశ్యము వేణు అనుజ్ఞానము, హనోపాయః = వృద్ధృశ్య సంయోగమును త్రోసిపుచ్చుటకునుపాయము.

తా॥ వివేకఖ్యాతి అన దృక్ వేణు, దృశ్యము వేణు అను నిశ్చయజ్ఞానము దృఢమై అనుభూతిలోనికి వచ్చిన విమృశే దృగ్దృశ్య సంయోగము నశించి, దృక్ కు స్వరూపోపలబ్ధి అనగా కైవల్యము సిద్ధించును. ఇచ్చట అవిప్లవా అను పదము వివేకఖ్యాతి, శబ్దజ్ఞాన మాత్రమేగాక దృఢానుభూతికొఱకై జెప్పబడినది.

సూ॥ 70. యోగాంగానుష్ఠానా దశుద్ధిక్షయే జ్ఞానదీప్తిః అవివేకఖ్యాతేః.

యోగాంగానుష్ఠానాత్ = ముందు సూత్రములందు జెప్పబోవు యోగములయొక్క అష్టాంగముల ననుష్ఠానము జేయుటవలన, అశుద్ధిక్షయే = చిత్తమలములక్షయము సిద్ధించగా, జ్ఞానదీప్తిః = జ్ఞానముయొక్క ప్రకాశము, అవివేకఖ్యాతేః = వివేకఖ్యాతి ఉదయించు వఱకు అనుస్మృతముగా, అవిప్లవముగ ప్రవహించును.

తా॥ ఏ యోగాంగముల అనుష్ఠానముచేత, అశుద్ధిక్షయమై జ్ఞానదీప్తి కలుగునో ఆ యోగాంగములను జెప్పుచున్నారు.

సూ॥ 71. యమవియమాసన ప్రాణాయామప్రత్యాహారధారణాధ్యాన సమాధయోఽష్టావంగావి.

యమ....సమాధయః=యమము, నియమము, అసనము ప్రాణాయామము,
ప్రత్యాహారము, దారణ, ధ్యానము చివరికు సమాధి, ఇవి యోగలక్ష్మికి అష్టా =
ఎనిమిది, అంగాని = అంగములు.

తా॥ వీటియొక్క నిర్వచనములను తెప్పచున్నారు.

సూ॥ 71. తత్రాహింసాసత్యాస్తేయబ్రహ్మచర్యాపరిగ్రహః యమాః.

యమాః=యమములవగా అనగా చిత్తమును హద్దులోపెట్టునని,
అహింసా=అహింసయు, సత్య=సత్యమును, అస్తేయ=వరద్రవ్యమును
అవహరించు బుద్ధిలేకుండుట, బ్రహ్మచర్య=బ్రహ్మచర్యము, అపరిగ్రహః=
ఇతరులనుండి నేదియు ప్రతిగ్రహించకుండుట.

తా॥ వీటి గొప్పతనమును ముందు సూత్రమున వర్ణించు
చున్నారు

సూ॥ 72. జాతిదేశకాలసమయానవచ్ఛిన్నాః సార్వభౌమా మహా
వ్రతమ్

పై సఃతెప్పబడిన యమములు, జాతి . అనవచ్ఛిన్నాః=జాతిదేశగాని,
దేశముచేతగాని, కాలముచేతగాని, సమయముచేతగాని, అవచ్ఛిన్నములుగావు.
సార్వభౌమా=అన్ని జాతులకు, అన్ని దేశములకు, అన్ని కాలములకు, అన్ని
సమయములకు వర్తించునని - ఇవియే మహావ్రతమ్ = గొప్ప వ్రతము. ఇంత
కంటె గొప్ప వ్రతములేదు.

తా॥ ఈ యమములు, బ్రాహ్మణులకేగాని ఇతరులకుగాదు
అను జాతివివక్షలేదు. ఈ దేశమునకేగాని ఇతర దేశములకుగాదు
అను దేశవ్యవస్థలేదు. ఈ కాలమునకేగాని మఱియొక కాలమునకు
వర్తించవు అను కాలవివక్షలేదు. ఈ సమయమునకేగాని మఱియొక
సమయమునకు వర్తించవు అను సమయవ్యవస్థలేదు.

సూ॥ 74. శౌచనంతోష తపః స్వాధ్యాయేశ్వరప్రణీధానాని నియమాః

ఇతర నియమాః = నియమములనగా శౌచః ...ప్రణీధానాని = శౌచము, నంతోషము, తపస్సు స్వాధ్యాయము, ఈశ్వరప్రణీధానము.

సూ॥ 75. వితర్క-బాధనే ప్రతిపక్షభావనమ్,

వితర్క-బాధనే = దుస్తర్కముయొక్క బాధకలుగుచుండగా, ప్రతిపక్షభావనమ్ = దానికి విరుగుడు అయిన భావనజేయవలెను.

తా॥ ఈ ఒక్క విషయములో అబద్ధమాడిన ప్రమాదము లేదు అను దుస్తర్కముదయించగా, దీనివలన నేను యోగభ్రష్టుడనగుదును అని తన్ను తాను మందలించుకొనుచు వైన జెప్పబడిన యమ నియములను జాగ్రత్తగా పరిపాలించుకొనవలెను.

సూ॥ 76. వితర్కాః హింసాదయః కృతకారితానుమోదితాః, లోభ క్రోధమోహపూర్వకాః, మృదుమధ్యాధిమాత్రాః దుఃఖాజ్ఞానానంతఫలాః ఇతి ప్రతిపక్షభావనమ్.

వితర్కాః = దుస్తర్కము వలన బుట్టిన, హింసాదయః = హింసాదులు కృతకారితానుమోదితాః = చేయబడినవి, చేయించబడినవి, అనుమోదించబడినవి అని మూడు విధములు, లోభక్రోధమోహపూర్వకాః = లోభము, క్రోధము, మోహమువలన కలిగెడివి = అని తిరిగి మూడు విధములు, అవి, మృదుమధ్యాధిమాత్రకాః = కొద్దిగాను, సామాన్యముగాను, తీవ్రముగాను, జేయబడినవి అని తిరిగి మూడువిధములు ఇవి దుఃఖాజ్ఞానానంతఫలాః = ఇవి దుఃఖమును, అజ్ఞానమును అనంతముగా పుట్టించ గలవు అని భావనజేయుట ప్రతిపక్ష భావనమ్.

తా॥ ఈ ప్రతిపక్ష భావనము (Contrary autosuggestion) వలన అహింసాదుల యందు ప్రవృత్తిని తనంతటతాను మందలించు కొనవలెను. ఇతర యమములవలన కలుగు గుణములు జెప్పబడుచున్నవి.

సూ॥ 77. అహింసా ప్రతిష్ఠాయాం తత్సన్నిధౌ వైరత్యాగః.

అహింసా ప్రతిష్ఠాయాం = అహింసయందు ఈ ప్రకారము ప్రతిష్ఠ అనగా దృఢస్థితి కుదిరిన, తత్సన్నిధౌ = ఆ అహింసను తీవ్రముగా పాటించు మహానీయునియొక్క సన్నిధియందు, వైరత్యాగః = వైరము నశించును.

తా॥ ధర్మిష్ఠుని జూచి ఇతరులు ధర్మమార్గమందెట్లు ప్రవర్తించు నుత్సహింతురో, అహింస పాటించు ప్రతి యొక్క సన్నిధియందు జనులు హింసయందు ప్రవర్తించరు.

సూ॥ 78 సత్యప్రతిష్ఠాయాం క్రియాఫలాశ్రయత్వమ్.

సత్యప్రతిష్ఠాయాం = సత్యమందు ప్రతిష్ఠ కలుగుచుండగా, క్రియాఫలాశ్రయత్వమ్ = క్రియాఫలము సిద్ధించును.

తా॥ సత్యం వాచః ప్రతిష్ఠా అను నుపనిషద్వాక్యానుసారము, సత్యమందు ప్రతిష్ఠితుడైన వాని వాక్కు అమోఘమై నీవు ధార్మికుడవగుదువుగాక అని ఆశీర్వాదించిన, ఆశీర్వాదంపబడినవాడు ధార్మికుడుకాగలడు, దీర్ఘాయుర్భూయాః = దీర్ఘాయుష్మంతుడవు గమ్ము అనిన దీర్ఘాయుష్మంతుడు కాగలడు.

సూ॥ 79. అస్తేయ ప్రతిష్ఠాయాం సర్వరత్నోపస్థానమ్.

అస్తేయమందు ప్రతిష్ఠ కుదిరిన, ఆతనికి సర్వరత్నోపస్థానమ్ ... సర్వ = సహస్రమైన, రత్న = రత్నములయొక్క, ఉపస్థానము = దగ్గరజేరుట సంభవించును

తా॥ ఆశగల మానవునికి సంపదలు దూరమగును; నిరీహుని సంపదలు వరించును.

సూ॥ 80. బ్రహ్మచర్యప్రతిష్ఠాయాం వీర్యలాభః.

బ్రహ్మచర్యమందు ప్రతిష్ఠకుదిరిన, వీర్యలాభము కలుగును.

తా॥ అట్టివాడు ఊర్ధ్వరేతస్కుడై, సిద్ధుడై, ఇతరుల మనస్సుల జ్ఞానముదయింపజేయుశక్తి గలవాడగును -

సూ॥ 81. ఆవరిగ్రహస్థైర్యే జన్మకథంతా సంబోధః.

తా॥ అవరిగ్రహముయొక్క ప్రతిష్ఠ కుదిరిన, జన్మాంతర మందు నేనెవడను, ఇప్పుడునేనెట్టివాడను, ముందెట్టివాడనగుదును ఈ ప్రకారమైన పూర్వావరజన్మజ్ఞానముదయించును. ఈపై ననియమముల వల్ల కలుగు గుణములు జెప్పబడుచున్నవి.

సూ॥ 82. శౌచాత్స్వాంగజాగుప్పా, వరై రసంసర్గః.

శౌచాత్ = శౌచమువలన, స్వాంగమందు ఆనహ్యాభావము, వరై = ఇతరులతో, అసంసర్గః = సంసర్గము లేకుండుట సిద్ధించును.

తా॥ శౌచమును పాటించినకొలది, తన దేహమందే హేయ భావ ముదయించి, శరీరాభిమానము జయించి యతికాగలడు. తన దేహమందే అభిమానము వీడినవాడు ఇతరులతో సంసర్గమెట్లుకోరును.

సూ॥ 83. సత్త్వశుద్ధౌ సౌమనస్యైకాగ్ర్యేంద్రియజయాత్మదర్శన యోగ్యత్వాని.

సత్త్వశుద్ధౌ = శౌచమువలన సత్త్వశుద్ధికలుగగా, అనగా చిత్తశుద్ధికలుగగా, సౌమనస్య .. యోగ్యత్వాని, సౌమనస్యము మొదలగునవి సిద్ధించును.

తా॥ అనగా యోగ్యమైన మనస్సు కలుగుట, దానివలన ఏకాగ్రత్వము, తద్వారా ఇంద్రియనిగ్రహము, క్రమముగ ఆత్మదర్శనము కలుగు యోగ్యత్వమేర్పడును.

సూ॥ 84. సంతోషా దనుత్తమః సుఖలాభః.

సంతోషాత్ = సంతోషివలన, అనుత్తమః = అంతకంటె ఉత్తమమైనది లేని, సుఖలాభః = సుఖము లభించుట కలుగును.

తా॥ సంతోషి కంటె గొప్ప సుఖములేదు.

సూ॥ 85. కాయేంద్రియసిద్ధి రశుద్ధిక్షయాత్తపనః.

తపనః = తపస్సువలన, అశుద్ధిక్షయాత్ = అశుద్ధిక్షయమువలన
కాయేంద్రియసిద్ధిః = కాయేంద్రియ సిద్ధి అనగా అజీమావ్యష్టసిద్ధి, ఇంద్రియసిద్ధి,
యనగా దూరశ్రవణాదులు కలుగును.

తా॥ తపస్సు అను నియమమునకు సాటిలేదు. దాని వలన
కాయసిద్ధులు, ఇంద్రియసిద్ధులు కలుగగలవు

సూ॥ 86. స్వాధ్యాయాదిష్టదేవతా సంప్రయోగః.

స్వాధ్యాయాత్ = స్వకీయమైన కాళుకు సంబంధించిన వేదము యొక్క
అధ్యయనమువలన, ఇష్టదేవతా సంప్రయోగః = తన చేత అర్చించబడిన
దేవతల యొక్క షకీకరణము కలుగును, ఆ దేవతలు స్వాధ్యాయశీలునికి
దర్శనమిచ్చి ఆతని వశమందుదురు.

సూ॥ 87. సమాధిసిద్ధి రీశ్వరప్రణీధానాత్.

రీశ్వరప్రణీధానాత్ = రీశ్వరుని యందు ఆత్మార్పణము వలన, సమాధి
సిద్ధిః = సమాధియొక్క సిద్ధి క్రమముగా కలుగును.

తా॥ ఇంతవఱకు నియమముల యొక్క ఉపయోగములు
తెప్పబడినవి. ఇక మూడవదియైన యోగాంగమగు ఆసనము తెప్ప
బడుచున్నది.

సూ॥ 88. స్థిరసుఖమాసనమ్.

ఆసనం = ఆసనమనగా, స్థిరసుఖమ్ = కదలిక లేకుండా శరీరమునకు
సుఖమునిచ్చేది. లేక స్థిరమైన సుఖమునిచ్చేది.

తా॥ స్థిరసుఖమనునది ప్రసిద్ధమైన ఆసనములలో నొకటి
ఆ యాసనములేవి యనగా—

1. పద్మాసనమ్, 2. వీరాసనమ్, 3. భద్రాసనమ్, 4. స్వస్తి
కమ్, 5. దండసనమ్, 6. సోపాశ్రయమ్, 7. పర్యజ్ఞమ్, 8. క్రౌంచ
నిషదనమ్, 9. హస్తనిషదనమ్, 10. ఉష్ణనిషదనమ్, 11. సమసంస్థా
నమ్, 12. స్థిరసుఖమ్, 13. యథాసుఖమ్. ఈ మొదలైనవి.

సూ॥ 89. ప్రయత్నశ్చై ధిల్యానంతసమాపత్తిభ్యామ్.

ప్రయత్న . . సమాపత్తిభ్యాం = ప్రయత్నము లేకుండగను, అనంత
మందు సమాపత్తిచేతను ఆననసిద్ధి కలుగును

తా॥ ఆననములు వేయుట జాగా అలవాటైన పిమ్మట
అప్రయత్నముగానే ఆననము వేయగలుగుట సిద్ధించును, అదియు
గాక అనంతమందు ఆత్మార్పణమును జేసిన (Sense of meger in the
Infinite or Surrender in to the Infinite) ఆననసిద్ధి కలుగగలదు.
Living in the Infinite అనగా becoming a part and parcel in the
Infinite shedding the sense of ego అహంకారము నశించి పరబ్రహ్మ
యందు లయించు చిత్తము కలుగుట అనంతసమాపత్తి యనబడును.

సూ॥ 90. తతో ద్వంద్వనభిహూతః.

తతః = ఆయాసన సిద్ధివలన, ద్వంద్వ = సుఖదుఃఖితోష్ణాదిద్వంద్వ
ముల వలన అభిహూతమేర్పడదు.

తా॥ అనగా శీతోష్ణాది ద్వంద్వముల జయించుట కలుగును.
ఇక ప్రాణాయామమును గూర్చి చెప్పబడుచున్నది.

సూ॥ 91. తస్మిన్ సతి శ్వాసప్రశ్వాసయోః గతివిచ్ఛేదః ప్రాణా
యామః.

తస్మిన్ సతి = ఆయాసనకుద్ధి ఏర్పడగా, శ్వాసప్రశ్వాసయోః = ఉచ్ఛ్వాస
విశ్వాసలయొక్క, గతివిచ్ఛేదః = నడకను విలుపుజేయుట ప్రాణాయామ మనఁ
బడును.

సూ॥ 92. బాహ్యభంతరస్తంభవృత్తిః దేశకాలసంఖ్యాభిః పరిదృష్టో
 దీర్ఘసూక్ష్మః స్తంభవృత్తిః.

ఆ ప్రాణాయామము బాహ్యవృత్తి గలది, అభ్యంతరవృత్తి గలది, స్తంభ
 వృత్తి గలది అని మూడు విధములు గలదియై, దేశకాలసంఖ్యాభిః = దేశము
 చేతను, కాలము చేతను, సంఖ్యలచేతను, పరిదృష్టః = గణించబడినదైన, దీర్ఘ
 సూక్ష్మః = దీర్ఘమైనది, సూక్ష్మమైనది యగును.

తా॥ ఈ సూత్రమందు ప్రాణాయామముయొక్క అభ్యాస
 విధానము జెప్పబడినది. వాయువును ఉచ్ఛ్వసించి అనగా బయటకు
 విడచి కొంతకాలముండుట ఇట్టిది బాహ్యమనబడును. వాయువులు
 పీల్చి కొంత కాలముండుట ఇది అభ్యంతరమనబడును వాయువును
 పీల్చుకుండ, విడవకుండ నుండుట స్తంభించుట యనబడును. కాలిన
 రాతి యందు నీరెట్లు ఆవిరియైపోవునో శ్వాసప్రశ్వాసల రెంటిని ఆపు
 చేసియుండుట స్తంభవృత్తి యనబడును. ఈ రకమైన అభ్యాసమును
 కొన్ని సార్లుచేయుట సంఖ్యాపరిదృష్టమందురు. కొంతకాలము
 జేయుట కాలపరిదృష్టమందురు. శ్వాసప్రశ్వాసలను జేసిన వాయువు
 యొక్క పరిమాణమునుబట్టి దేశపరిదృష్టమందురు. అనగా తక్కువ
 గాలియొక్క పరిమాణమునుబట్టి దేశపరిదృష్టమందురు. ఈ పై విధాన
 మును దీర్ఘ కాలము సూక్ష్మముగా నభ్యసించుటవలన దీర్ఘ సూక్ష్మ
 మనబడును

సూ॥ 93. తతః క్షీయతే ప్రకాశావరణమ్.

తతః = ఆ ప్రాణాయామాభ్యాసము వలన, ప్రకాశావరణమ్....ప్రకాశ =
 బుద్ధి సత్త్వముయొక్క, అవరణమ్ = ఆవరించుచుండు, క్షీయతే = క్షీణించును.

తా॥ అనగా రజోగుణతమోగుణములతో గలియని సత్త్వ
 బుద్ధిని బుద్ధిసత్త్వమందురు. ప్రతి మానవునియందు సత్త్వరజస్తమో
 గుణములు కొంత నిష్పత్తిలో నుండును. రజస్తమోగుణముల

పూర్తిగ నశింపజేసిన బుద్ధిసత్త్వము పెరుగును. ఈ బుద్ధిసత్త్వమునకే ప్రకాశమనినంజ్ఞ. ఈ బుద్ధిసత్త్వమును రజస్తమోగుణములు ఆవరించి యుండును. ఈ రజస్తమోగుణముల ఆవరణమును ప్రాణాయామా భ్యాసము క్రమముగ ఊహింపజేయును.

సూ॥ 94. ధారణాసు యోగ్యతా మననః.

ప్రాణాయామాభ్యాసఫలము జెప్పబడుచున్నది.

మననః = చిత్తమనకు, ధారణాసు = ధారణలయందు, యోగ్యతా = యోగ్యత ఏర్పడును, ధారణయొక్క నిర్వచనము ముండు జెప్పబడును.

సూ॥ 95. స్వవిషయా సంప్రయోగే చిత్తస్య స్వరూపానుకార ఇవేంద్రియాణాం ప్రత్యాహారః.

ఇంద్రియాణాం = ఇంద్రియములయొక్క, స్వవిషయ అసంప్రయోగే.... స్వవిషయ = ఇంద్రియార్థములయందు, అసంప్రయోగే = ప్రయోగములేని తఱి, చిత్తస్య = మనస్సుయొక్క, స్వరూపానుకార ఏవ = స్వరూపమును అనుకరించు తటస్థించు దీనినే ప్రత్యాహారమందురు.

తా॥ ప్రత్యాహారమనగా ఇంద్రియములను తద్వ్యాపారములనుండి ఉపసంహరించుట. దృశ్యమును జూడగోరు నేత్రమును దానినుండి ఉపసంహరించుట. గీతమును వినగోరు శ్రోత్రమును ఆ వినుటనుండి ఉపసంహరించుట. నేత్రమును ఇంద్రియమునకు స్త్రీసౌందర్యాది దృశ్యములు ఇంద్రియార్థము. ఇంద్రియములను ఇంద్రియార్థములనుండి ఉపసంహరించుట ప్రత్యాహారము. మనస్సు చంచలమగును ఇంద్రియములు చంచలములగును, “ఇంద్రియాణి హయానాహుః మనః ప్రగ్రహమేవ చ” అన్నట్లు, ఇంద్రియములు అశ్వములు, వాటినిలాగు కల్లెము మనస్సు. కల్లెమును నడలించిన గుఱ్ఱములు పరుగిడును, విగించిన కట్టుబడును. కావున ఇంద్రియములు చిత్తముననుకరించుచుండును. ఇంద్రియముల పరికట్టిన చిత్తమరికట్టబడును.

సూ॥ 96. తతః పరమావశ్యతా ఇంద్రియాణామ్.

తతః = ఆ ప్రత్యాహారమువలన, ఇంద్రియాణాం = ఇంద్రియముల
యొక్క, వశ్యతా = వశ్యమగుట, పరమా = ఎక్కువగా సిద్ధించును

తా॥ ప్రత్యాహారమువలన ఇంద్రియములు వశీకృతము
లగును.

సాధనాధ్యాయము సమాప్తము

అథ తృతీయః విభూతిపాదః

* * *

మొదటి పాదమందు సమాధియనగానేమోజెప్పి, ద్వితీయ పాదమందు, తత్సాధనవిధానముజెప్పి, ఈ తృతీయ పాదమందు ఆ సాధనమును పూర్తిజేసి సమాధి వలన కలుగు సిద్ధులను జెప్పుచున్నారు

సూ॥ 97 దేశబంధః చిత్తస్య ధారణా.

యోగాంగముల నెవిమిదిని జెప్పప్రారంభించి అందు మొదటి యమ, నియమ, ఆసన, ప్రాణాయామ, ప్రత్యాహారములగూర్చి నిర్వచనములనిచ్చి ఇంక హిగిలిన మూడు యోగాంగములను గూర్చి జెప్పుచున్నారు. అందు ధారణ యను దాని నిర్వచన మీ సూత్రమందు జెప్పబడినది.

చిత్తస్య = చిత్తముయొక్క, దేశబంధః = ఒకానొక స్థలమందు నిలుపుట, ధారణా = ధారణయనఁబడును.

తా॥ నాభిచక్రమందు, హృదయ పుండరీకమందు, శిరము నందు, నాసికాగ్రమందు ఈ ప్రకారము వివిధ ప్రదేశములందు చిత్తము నేకాగ్రముజేయుట ధారణయందురు.

సూ॥ 98 తత్ర ప్రత్యయైకతావతా ద్యానమ్.

ఈ సూత్రమందు ఏడవ యోగాంగమగు ధ్యానమునుగూర్చి జెప్పుచున్నారు.

తత్ర = ఆయా నాభిచక్రాది ప్రదేశములందు, ప్రత్యయైకతావతా ప్రత్యయః = ఏ విషయము మనకు ధ్యేయమో, తద్విషయము అవిచ్ఛిన్న ప్రవాహ రూపముగా చిత్తమందుండుట ధ్యానమనఁబడును.

తా॥ ధ్యేయవస్తువువేరు ధారణా ప్రదేశమువేరు. వేంకటేశ్వరుని ధ్యానించునప్పుడు ఆ వేంకటేశ్వరుని నాసికాగ్రమందుగాని, హృదయ పుండరీకమందు ఇట్లే తదితర ప్రదేశములందు దర్శించుట ధ్యానము ఈ ధారణ ధ్యానములు కలిసియే యుండును. కేవలము నాసికాగ్రము మొదలగు ప్రదేశములందు మనస్సునుంచుట ధారణ కాగా, తత్తత్ప్రదేశములందు ధ్యేయ వస్తువును నిరంతరము దర్శించుట ధ్యానము. ఇకకముందు సూత్రమందు సమాధి శబ్దనిర్వచనము జెప్పబడుచున్నది.

సూ॥ 99. తదేవాత్థమాత్రనిర్వాసం స్వరూపకూన్యమివ సమాధిః.

తదేవ = ఆ ద్యావమే, ఆత్థమాత్ర నిర్వాసం = ధ్యేయవస్తువే గోచరించు విధముగ, స్వరూపకూన్యమివ = నేనీవస్తువును దర్శించుచున్నానను జ్ఞానము లేనట్లుగా నుండుట, సమాధిః = సమాధియనబడును

తా॥ హృదయ పుండరీకమందు భగవన్నారాయణుని నిరంతరము దర్శించుచుండగా, కేవల మానారాయణస్వరూపమే కళ్ళకు కట్టినట్లుండి, “నేను నారాయణుని జూచుచున్నానను ఎరుక లేకుండగా చిత్తము నారాయణమయముగా నగుట” సమాధియనబడును.

సూ॥ 100. త్రయమేకత్ర సంయమః

ఇది చాల ముఖ్య సూత్రము. ఏకత్ర = ఒకేతటి, త్రయం = దారుకాధ్యాన సమాధులున్నప్పుడు ఆ స్థితివి సంయమమందురు

తా॥ యమనియమాసన ప్రాణాయామ ప్రత్యాహారములు నడచు చుండగా హృదయ పుండరీకాదులగు నొకానొక స్థలమందు నారాయణాది ధ్యేయములనుంచి, చిత్తమును నారాయణమయమొనర్చి, ఇతరమైన ఏ యెఱుక లేకుండనుండిన, ఆ ధారణాధ్యాన సమాధి త్రయమునకు సంయమమనిపేరు. ఈ సంయమమువలన గలుగు విశేషమును జెప్పబోవుచున్నారు.

సూ || 101 తజ్జయాప్రజ్ఞా లోకః.

తజ్జయాత్ = ఆ సంయమమును జయించుటవలన, ప్రజ్ఞాలోకి = సమాధి ప్రజ్ఞ విశారదమగును అనగా ఆ సంయమాభ్యాసము కాగా కాగా విశారదమగు సమాధిప్రజ్ఞ దృఢమగును

తా || ఇక సమాధి ప్రజ్ఞ సిద్ధించినయోగికి వివిధమైన యోగస్థాయి కలుగుచుండును పరచిత్తజ్ఞానము అనగా ఎదుటి వాని మనస్సులో నుండు విషయమును ఇంద్రియసిద్ధి (8వ సూత్రములోఁ జెప్పబడిన తపోమూలకమైన శక్తి) అనునది ఒకానొక భూమికలో సిద్ధించిన, దానిపై స్థాయిలో మఱియొక స్థాయి కలుగుచుండును. యోగసిద్ధిలోగూడ తరగతులు గలవు. చాలుగద తరగతి జదివిన బాలుడ బడవ తరగతిలో ప్రవేశించురీతి క్రిందభూమికను జయించిన యోగి పై భూమి కాజయము కొఱకు యత్నించును. ఈ విషయమును ముందు సూత్రమున జెప్పుచున్నారు.

సూ || 102 తస్య భూమిషు వినియోగః.

తస్య = ఆ సమాధి ప్రజ్ఞావైశారద్యముయొక్క, వినియోగః = ఉపయోగము, భూమిషు = పూర్వపూర్వ భూమికలనుండి ఉత్తరోత్తర భూమికాజయము, కొఱకు వినియోగమేర్పడును.

తా || క్రిందిమెట్టు ఎక్కకుండ పైమెట్టు ఎక్కుట కష్టము, అంటే క్రిందభూమిక జయించినయోగి పై భూమికను బొందగోరును ఈ భూమిక వెంబడి మఱియొక భూమిక గలదను జ్ఞానము యోగికి స్వయముగానే గోచరించును. యోగమే యోగికి గురువుగానగును దానినే ఈ క్రింది శ్లోకముఁ జెప్పుచున్నది.

యోగేవ యోగో జ్ఞాతవ్యః యోగో యోగాత్మ వర్తతే ।

యోగాప్రమత్తస్తు యోగేన వ యోగో రమతే చిరమ్ ॥

యోగము చేతనే యోగముయొక్క పైస్థాయి దెలియబడును.

యోగము నుండి యోగవై శారద్యము వృద్ధినొందుచుండును అప్ర
మత్తుడైన యోగి తద్యోగమందే రమించుచు క్రమముగా ఉత్తరోత్తర
భూమికలను జయించుచుండును

సూ || 103. త్రయమంతరంగం పూర్వేభ్యః.

పూర్వేభ్యః = ముందు జెప్పబడిన యమనియమాసనప్రాణాయామ ప్రత్యా
హారములై దింటి కంటె, త్రయం = ధారణాధ్యాన సమాధిత్రయం, అంతరంగ
మనబడును.

తా || యమనియమాసన ప్రాణాయామ ప్రత్యాహారములను
పంచయోగాంగములు బహిరంగములుగాగ, వాటిపై మెట్టులైన
ధారణాధ్యాన సమాధులు వాటికి అంతరంగమని జెప్పబడును

సూ || 104. తదపి బహిరంగం నిర్బిజస్య.

నిర్బిజస్య = నిర్బిజన సాధికి, తదపి = ఆసంయమము గూడ, బహి
రంగం = బహిరంగమే

తా || సంయమమందు సఖిజసమాధియే సిద్ధించును. ఇది
సగుణోపాసన వంటిది. అనగా పరమేశ్వరుని విగ్రహరూపమున
ధ్యానించుట వంటిది, సగుణోపాసన సిద్ధించిన బిమ్మటయే నిర్గుణో
పాసన యలవడును. అట్లే సఖిజసమాధి సిద్ధించినగాని, నిర్బిజసమాధి
సిద్ధించదు. ధారణాధ్యాన సమాధులను త్రయము సంయమమనబడు
చుండ ఆసంయమసిద్ధిలో గూడ ధ్యేయవస్తువు బీజరూపముననుండు
గావున సఖిజసమాధి యందురు. నిర్బిజ సమాధియందాధ్యేయవస్తువు
గూడలయించి చైతన్యము స్వరూపప్రతిష్ఠ జెందును. తత్స్థితిని నిర్బిజ
సమాధి యందురు కావున ధారణాధ్యాన సమాధిత్రయ రూప
సంయమమను సఖిజసమాధి ముందుఁజెప్పబోవు నిర్బిజసమాధికి బహి
రంగము అనగా పూర్వరంగము మాత్రమే యని తాత్పర్యము. ఇంక

సమాధి వలన సిద్ధులెట్లు గలుగునోఁ జెప్పబోవుచు, వాటికి ముప్పిధము
లై ని పరిణామములు గలుగవలయునని, యా మూడు పరిణామములను
జెప్పుచున్నారు. వాటివేర్లు ధర్మపరిణామము, లక్షణపరిణామము
అవస్థాపరిణామ మనునవి.

సూ 105 పుష్కతాన నిరోధసంస్కారయో రభిభవప్రాదుర్భావో
నిరోధక్షణ'చిత్తాన్వయః నిరోధపరిణామః

పుష్కతాననిరోధ సంస్కారయోః=పుష్కతానసంస్కారము, నిరోధసంస్కా-
రము అను రెండు సంస్కారముల యొక్క, క్రిమముగా, అభిభవప్రాదుర్భావో =
జయింపఁబడట, ఉద్భవించుటలున్నా, నిరోధక్షణచిత్తాన్వయః = నిరోధక్షణ
మందుండు చిత్తస్థితిని క్రమాభ్యాసము వలన సంపాదించుట, నిరోధపరిణామః =
నిరోధపరిణామమనిఁ జెప్పబడును

తా॥ పుష్కతాన సంస్కారములనగా మనస్సుక్షిప్త, మూఢవిక్షిప్తా
వస్థలయం దుండునప్పుడు కలుగు వాసనలు, క్షిప్తమనగా చలించునది.
మూఢమనగా నిద్రాణమైనది. లేక మోహగ్రస్తమైనది. విక్షిప్తమనగా
విశేషముగా చలించునది ఇట్టియవస్థలయందున్న చిత్తము పుష్కతార
మని జెప్పబడును ఇది ఏకాగ్రమని, నిరుద్దమని మఱి రెండుయవస్థలు
చిత్తమునకు గలవు. ఇట్టిచిత్తము సరూపితమగుటకు అనగా సమాధిని
బొందుటకు అవకాశమున్నది. చిత్తమునకు పుష్కతాన వాసనలు
విశేషము గలుగజేయుచుండ, యోగమంతాసక్తిగలవాడు దానిని
నిరోధించుటకు యత్నించును. ఈ ప్రకారము పుష్కతానమగు చిత్తము
యొక్క తత్ప్రసక్త సంస్కారములను క్రమముగ తగ్గించి, నిరోధాభిముఖముగ
జేయుచుండగా క్రమముగ చిత్తమునకు నిరోధపరిణామము సిద్ధించును.
పై సూత్రార్థము భోజరాజవృత్తి ప్రకారము వ్రాయబడినది
వాచస్పతిమిశ్రులు దీని సన్యధా వ్యాఖ్యానించియున్నారు. ఇక్కడ
సందర్భము, సబ్బిజ సమాధినుండి నిర్బిజ సమాధికి వెళ్లు విధానమును
వర్ణించునదియే అగుటచేత, ఇచ్చట పుష్కతానసంస్కారములనగా సబ్బిజ

సమాధి సంస్కారములని యర్థముజెప్పుచు నిరోధసంస్కారములనగా నిర్బీజసమాధి సంస్కారములని వాచస్పతి మిశ్రులు వ్యాఖ్యానించిరి, సబీజసమాధి లేక సంప్రజ్ఞాత సమాధి కలిగినను, చిత్తము యొక్క వ్యుత్థాన సంస్కారములు అనగా బహిర్ముఖ సంస్కారములు. బహిర్ముఖజ్ఞానోత్పాదకములు అట్టి బహిర్ముఖజ్ఞానమును నిరోధించి నను అవి నిరోధింపబడవు అవి నిరోధ సంస్కారములచేతనే నిరోధింప బడుచువచ్చును. ప్రత్యయమనగా జ్ఞానము. సంస్కారమనగా వాసన. వాసనాక్షయముచేతనే వాసనలను జయించవలెను. అందుచేత వ్యుత్థాన వాసనలను కాలక్రమమున నిరోధవాసనలచేత నిరోధించుచు వెళ్లగా చిత్తమునకు నిరోధపరిణతి యబ్బును

సూ॥ 106. తత్ర ప్రశాంతవాహితా సంస్కారాత్

తత్ర=ఆ విరోధ పరిణామమందు, సంస్కారాత్ = విరోధ సంస్కార బలమువలన, చిత్తమునకు ప్రశాంతవాహితా = ప్రశాంతప్రసారము సిద్ధించును.

తా॥ నిరోధ సంస్కారము బలమైనకొలది, చిత్తప్రసారము ప్రశాంత నదీప్రవాహము వలెనుండును. నిరోధ సంస్కార బలము తగ్గినచో వ్యుత్థాన సంస్కారములు తలయెత్తుచుండును.

సూ॥ 107. సర్వార్థతై కాగ్రతయోః శ్చయోదయో చిత్తస్య సమాధి పరిణామః

చిత్తస్య = చిత్తమునకు, సర్వార్థతై కాగ్రతయోః = పలుపలువిషయము లందు ప్రసారమునకు, ఏకాగ్రస్థితికిని, క్రమముగా శ్చయోదయో=క్షీణించుట, ఉదయించుటలు, సమాధిపరిణామః = సమాధిపరిణామమనబడును.

తా॥ 105వ సూత్రమందు వ్యుత్థానసంస్కారములను ధర్మమునుండి, నిరోధసంస్కారములను, ధర్మమునకు ప్రగతి పర్తింప బడినదిగావున అది నిరోధసంస్కారరూపమైన చిత్తధర్మముయొక్క పరిణామమని జెప్పబడినది. ఈసూత్రమందు లక్షణపరిణామమను

విషయము వర్ణించబడుచున్నది సర్వార్థతా అనగా చిత్తమునకు పలువిషయములందు ప్రసార మొకలక్షణము, ఏకాగ్రతను బొందుట మఱియొక లక్షణము. మొదటిలక్షణమునుండి రెండవలక్షణమును చిత్తము సంపాదించిన సమాధిపరిణామమును లక్షణపరిణామము సిద్ధించును.

సూ॥ 109 తతః పునః శాంతోదితౌ తుల్యవ్రత్యయౌ చిత్తస్య ఏకాగ్రతా పరిణామః.

తతః = ఆ యవస్థనుండి అనగా సర్వవిషయములందు సంచరించు చిత్తము ఏకవిషయమందు నిలబడజేయు సమాధిపరిణామాభ్యాసవశమువలన, పునః = తిరిగి, పూర్వసంస్కారముడిగి అనగా సర్వార్థతావస్థ ఉడిగి ఏకాగ్రావస్థ ఉదయించుచు ఈ ప్రకారము కొంతకాలము పూర్వావస్థ తలయెత్తుచు నుత్తరావస్థ దానిని ఆణచివేయుచు నీ ప్రకారమైన తీవ్రాభ్యాసవశమున ఏకాగ్రతాపరిణామము సిద్ధించును

తా॥ ఇచ్చట నొక విషయము గనునించదగినది. సంప్రజ్ఞాత సమాధి సిద్ధించిన విమ్మట అసంప్రజ్ఞాత సమాధి సిద్ధించు మార్గమున మూడు అవస్థలగుండా చిత్తము పడచును. వ్యుత్థాన ధర్మములను పూర్తిగావీడి, నిరోధ ధర్మమును సంపాదించి, నిరోధ ధర్మము నుండి ఏకాగ్ర ధర్మమునుబొంది, తదేకాగ్ర ధర్మము నుండి జారిపోకుండ నక్కడ చిత్తము స్థాయిగా నుండుట ఏకాగ్రతా పరిణామమని వర్ణింపబడినది అనగా మొదట నిరోధపరిణామముబ్రవలెను. దాని నుండి సమాధి పరిణామమును సంపాదించవలయును, దాని నుండి తిరిగి ఏకాగ్రత పరిణామమును చిత్తము బొందవలెను ఈ పరిణామత్రయము క్రమముగ నసంప్రజ్ఞాత సమాధికి మార్గమగును.

సూ॥ 110 ఏతేన భూతేంద్రియేషు ధర్మలక్షణావస్థా పరిజ్ఞానా
వ్యాఖ్యాతాః

ఏతేన = ఈపైనఁజెప్పబడిన మూడు సూత్రముల విషయముజేత,
భూతేంద్రియేషు = భూతముల యందు నింద్రియములందు, ధర్మలక్షణావస్థాపరి
జ్ఞానాః = ధర్మపరిణామము, లక్షణపరిణామము, అవస్థాపరిణామము అను
మూడు పరిణామములు, వ్యాఖ్యాతాః = వ్యాఖ్యానింపబడినవి.

సూ॥ 111 పరిణామత్రయ సంయమాత్ అతీతానాగతజ్ఞానమ్.

పరిణామత్రయ సంయమాత్ = పైన జెప్పబడిన మూడు పరిణామముల
యందు ధారణాధ్యాన సమాధి త్రయమను సంయమమువలన, అతీతానాగత
జ్ఞానమ్ = భూతభవిష్యత్కాలజ్ఞానము కలుగును. ఇది యొక్కది.

సూ॥ 112. శబ్దార్థప్రత్యయానాం ఇతరేతరాధ్యానాత్ సంకరః తత్రప్ర
విభాగ సంయమాత్ సర్వభూతరుతజ్ఞానమ్.

శబ్దార్థప్రత్యయానాం = గోః అనుశబ్దము, ఆశబ్దమునకు గోవు అను
నర్థము, గోవును జూచుచున్నాడు అనుజ్ఞానము. ఈ మూడు గోదర్శనముకాగా
అవిభక్తముగాగలిగిన వాటికి, సంకరః = సాంకర్యమేర్పడును, తత్రప్రవిభాగ
సంయమాత్ = అ మూడు వేరు అను భావము మీద, సంయమాత్ = సంయమము
జేయుటవలన, సర్వభూతరుతజ్ఞానమ్ = అన్ని భూతములయొక్క అనగా
వకుపక్ష్యదుల యొక్క శబ్దములందలి భావమును గ్రహించు శక్తి కలుగును

సూ॥ 113. సంస్కారసాక్షాత్కరణాత్ పూర్వజాతిజ్ఞానమ్.

సంస్కారసాక్షాత్కరణాత్ = సంస్కారములయొక్క సాక్షాత్కరించు
కొనుటవలన, పూర్వజాతిజ్ఞానమ్ = పూర్వజన్మజ్ఞానము కలుగును.

తా॥ సంస్కారములు రెండు రకములు. స్మృతిని కలుగ
జేయునవి అవిద్యాదిక్లేశములను కలుజేయునవి ఒకరకము. కర్మఫల
మునిచ్చు ధర్మాధర్మరూపములైన వాసనలనునవి రెండవ రకము.

వీటిని సాక్షాత్కరించుకొనుటవలన పూర్వజన్మజ్ఞానముదయించును. ఈ రకమైన పూర్వజన్మజ్ఞానము జైగీషవృద్ధుడు మహర్షికి కలిగినట్లు ఉపనిషత్కథ.

సూ॥ 114 ప్రత్యయస్య పరచిత్తజ్ఞానమ్.

ప్రత్యయస్య = ఎదుటనున్న పురుషునియొక్క ముఖరాగాదుల జ్ఞానము యొక్క, సంయమాత్ = సంయమముజేయుట వలన, పరచిత్తజ్ఞానమ్ = ఇతరులమనస్సులలో నుండు విషయమును గ్రహించుట కలుగును

సూ॥ 115. న చ తత్ సాలంబనం తస్య అవిషయా భూతత్వాత్.

తత్ = ఆ పరచిత్తజ్ఞానము, సాలంబనం న = ఆలంబన సహితమైనదిగాదు. తస్య = ఆ యాలంబనము, అవిషయాభూతత్వాత్ = గ్రహించుటకు వీలులేనిదగుట వలన,

తా॥ ఒకవృత్తి ముఖమునుజూచి “ఇతను ఒకస్త్రిని అనురాగముతో స్మరించుచున్నాడు అని యోగికి ప్రత్యక్షమగును, కాని ఆ స్త్రియెవరో తెలియుటకష్టము ఈశక్తికూడరావలెనన్న ప్రతిధానమువలన కాలక్రమముచేత గోచరించును

సూ॥ 116. కాయసంయమాత్ తత్ గ్రాహ్యశక్తిస్తంభే అంతర్ధానమ్

కాయసంయమాత్ = కాయ = శరీరమందు, సంయమాత్ = సంయమము జేయుట వలన, అనగా శరీరమునకు ఏరూపమున్నదో, తత్ గ్రాహ్యశక్తిస్తంభే తత్ = ఆరూపమునున్న, గ్రాహ్యశక్తి = గ్రహింపబడుట క్రియొక్క స్తంభే = ప్రతిష్ఠంభముజేసిన సందర్భమున, యోగి అంతర్ధానమ్ = అంతర్ధానముబొందును.

తా॥ యోగితన శరీరరూపమును గ్రహించు ఎదుటివాని యొక్క శక్తిని అరికట్టి ఆ నంతర్ధానము కాగలదు.

సూ॥ 117. సోపక్రమం నిరుపక్రమం చ కర్మ త్సతతయమాత్
అపరాంతజ్ఞానమర్హిషేభ్యో వా

కర్మ = పురాకృతకర్మ, సోపక్రమం = ఉపక్రమముతోగూడినది = అనగా పరిపాకములోనికి వచ్చినది, లేక నిరుపక్రమం = పరిపాకములోనికి రానిది, తత్సంయమాత్ తత్ = ఆ కర్మయందు, సంయమాత్ = సంయమముజేయుటవలన గాని, అర్హిషేభ్యో వా = ఆధ్యాత్మికాధిభౌతికాధిదైవికరూపములైన అరిష్టముల వలన గాని, అపరాంత జ్ఞానమ్ = మరణకాలముయొక్క జ్ఞానము కలుగును.

తా॥ ఒక వ్యక్తికి నొక రోగము వచ్చినచో, ఆరోగహేతువైన పురాకృతకర్మ పరిపాకములోనికి వచ్చినదని గ్రహింపవచ్చును. ఆ కర్మ సోపక్రమ మనబడును. నిరుపక్రమకర్మ యనగా, అనుభూతిలోనికి రాని కర్మ, అట్టి సోపక్రమ నిరుపక్రమరూపములైన పురాకృత కర్మల యందు సంయమముజేయు యోగికి తన మరణకాలము స్పష్టముగా దెలియును అరిష్టములయందు సంయమము జేసినను, మరణకాల జ్ఞానకాలము కలుగును, అరిష్టములు మూడువిధములు. దేహమందలి హృదయస్పందము కర్ణములు మూసుకొనిన వానికి వినిపించును. అట్లు వినిపించనిచో దేహమందరిష్ట ముద్భవించినట్లు అనగా రోగ ముదయించినట్లు దెలియవచ్చును. ఇక ఆదిభౌతికారిష్టమేది యన యమఖటాదులనుజూచుట, చచ్చిపోయిన తల్లిదండ్రులను, తాత ముత్తాదులను హఠాత్ గా జూచుట, ఆధిదైవికారిష్టములనగా సిద్ధు లనుగాని స్వర్గమునుగాని హఠాత్ గా జూచుట ఇట్టి అరిష్టములను దెలిసికొనుట వలన యోగికి, తన మరణ సమయము స్పష్టముగా దెలియును.

సూ॥ 118 మైత్ర్యాదిషు బలావి.

మైత్ర్యాదిషు = మైత్రి, కరుణ, సంతోషములయందు సంయమమువలన, బలావి = బలములు కలుగును

తా॥ ఆ మైత్రి సంయమమువలన జీవలోకమును సుఖింపఁ జేయగల శక్తి పుట్టును. కరుణాసంయమమువలన రోగికి రోగమును బోగొట్టు శక్తి కలుగును. ముదిత సంయమమువలన అనగా పుణ్య కర్మలను జేయు వారిని జూచి సంతోషించుటయందు సంయమమువలన ఆ పుణ్యకర్మలను జేయు వారికి మరింత బలముదయించును

సూ॥ 119 బవేషు హస్తి బలాదీని.

బవేషు = బలములయందు సంయమమువలన, హస్తి బలాదీని = ఏనుగు బలమువంటి బలము కలుగును

తా॥ ఏనుగుబలమందు సంయమముజేసిన అనగా ధారణా ధ్యానసమాధులజేసిన ఏనుగుబలము, వాయుబలమందు సంయమము జేసిన వాయుబలము, వై నతేయి అనగా గరుత్మంతుని బలమందు సంయమముజేసిన తద్బలముజేకూరును.

సూ॥ 120 పృచ్ఛత్వా లోకన్యాసాత్ సూక్ష్మవ్యవహిత విప్రకృష్ట జ్ఞానమ్.

పృచ్ఛత్వా లోకన్యాసాత్ = వెనుకఁజెప్పబడిన జ్యోతిష్మత్వాది ప్రవృత్తులయొక్క సార్త్వికప్రకాశమువలన, సూక్ష్మ జ్ఞానమ్ = సూక్ష్మమైన విషయములయొక్క వ్యవహిత విషయములయొక్క అనగా గోడకవతల వైపున నున్నట్టివి మొదలగు విషయములయొక్కయు, దూరమందున్న విషయములయొక్కయు జ్ఞానము కలుగును

సూ॥ 121. భువనజ్ఞానం సూర్యే సంయమాత్

సూర్యే = సూర్యునియందు, సంయమాత్ = సంయమమువలన, భువన జ్ఞానం = చతుర్థ భువనములయొక్క జ్ఞానము కలుగును

తా॥ భువనజ్ఞానమనగా ఆంగ్లములో Cosmogony and Cosmology అను శాస్త్రములు, భువరోకము, సువరోకము, మహారోకము, జనలోకము, తపోలోకము, సత్యలోకము, ఈ షట్లోకములు

భూలోకములోగలిపి ఏడుక్షిర్యలోకములు, ఆలై సహోతల రసాతల
అతలవితల తలాతల పాతాళములను సప్త అధోలోకములు వీటివృష్ట
యొక్క జ్ఞానముకలుగును.

సూ॥ 122. చంద్రే తారావ్యూహజ్ఞానమ్.

చంద్రే = చంద్రునియందు సంయమముఁజేసిన, తారావ్యూహజ్ఞానమ్ =
నక్షత్రవ్యూహములెల్లున్న వో వాటిజ్ఞానము సిద్ధించును.

సూ॥ 123. ధ్రువే తద్గతిజ్ఞానమ్

ధ్రువే = ధ్రువనక్షత్రమందు సంయమముఁజేసిన, తద్గతిజ్ఞానమ్ = తత్ = ౩
నక్షత్రములయొక్క గతి = గతులయొక్క జ్ఞానముకలుగును.

సూ॥ 124. నాభిచక్రే కాయవ్యూహజ్ఞానమ్

నాభిచక్రే = షోడశారమైన నాభిచక్రమందు సంయమముఁజేసిన, కాయ
వ్యూహజ్ఞానమ్ = శరీరములనుండు వాతపితృశ్లేష్మది త్రిదోషములు, త్వగ్గోహిత
మాంసస్నాయ్విస్థిమజ్జాకుక్రములను సప్తధాతువులు, నాడులు, మొదలగు శరీ
రాంతరావయ వజ్ఞానము సిద్ధించును

సూ॥ 125. కంఠకూసే త్కుత్తిపాసా నివృత్తిః

కంఠకూసే = కంఠకూపమందు సంయమమువలన క్కుత్తిపాసానివృత్తిః
క్షుత్తిపాసలయొక్క నివృత్తి కలుగును.

తా॥ జిహ్వకు అడుగున ఒక నరముండును. దానికి అడు
గున కంఠము దానికి అడుగున కంఠకూపముండును అచ్చట
ప్రాణాదివాయువులచ్చట సంపర్కముఁబొందగా క్కుత్తిపాసలు కలు
గును కావున నా కంఠ కూపమందు సంయమమువలన క్కుత్తి
పాసలను జయించువాడగును.

సూ || 126. కూర్మనాడ్యాం సైర్యమ్.

కూర్మనాడ్యాం = కూర్మనాడియందు సంయమమువలన సైర్యమ్ = సైర్యము జేసారును.

తా || కంఠకూపమునకు లోపల కూర్మాకారమైన నాడి గలదు. అచ్చట సంయమముజేసి, సర్పమువలె నిశ్చలమైయుండు శక్తిసిద్ధించును.

సూ || 127. మూర్తజ్యోతిషి సిద్ధదర్శనమ్.

మూర్తజ్యోతిషి = బ్రహ్మరంధ్రమందుండు అంతర్బ్రహ్మమందున్న భాస్వరమైన జ్యోతిస్సునందు సంయమమువలన సిద్ధదర్శనమ్ = సిద్ధలయొక్క దర్శనము సిద్ధించును.

తా || సిద్ధులనువారు అంతరిక్షమందు మానవుల కదృశ్యులై సంచరించుచుండుటవారిని చూచి వారితో సంభాషించు శక్తికలుగునని తాత్పర్యము.

సూ || 128. ప్రాతిభాద్వా సర్వమ్

ప్రాతిభాత్ వా = వివేకభ్యాతికి పూర్వమందు ప్రాతిభములేక తారకమను జ్ఞానముదయించును దాని వలన పైనఁజెప్పబడిన వివిధజ్ఞానము కలుగును సూర్యోదయమునకు ముందు ఉషఃకాంతులవలె వివేక భ్యాతియనుజ్ఞానోదయమునకు బూర్వ మీ ప్రాతిభమును ప్రాతిభాశక్తి (Spiritual Intuition) ఉదయించును. దీనివలన సర్వము దెలియు శక్తి సిద్ధించును.

సూ || 129. హృదయే చిత్తసంవిత్

హృదయే = హృదయమందు సంయమముజేసిన, చిత్త సంవిత్ = పరుల చిత్తముల జ్ఞానముదయించు.

సూ || 130 సత్త్వపురుషయోః ఆత్మంతా సంకీర్ణయోః ప్రత్యయా
విశేషః భోగః పరార్థత్వాత్ స్వార్థసంయమాత్ పురుష
జ్ఞానమ్.

ఆత్మంతా సంకీర్ణయోః = ఆత్మంతము సంబంధములేని, సత్త్వపురు
షయోః = బుద్ధిన త్త్వము, పురుషుడు అను రెంటియొక్క ప్రత్యయావిశేషః =
భేదజ్ఞానము లేకపోవుటయే. భోగః = ప్రపంచ భోగమనబడుచున్నది. ఈ
భోగము పరార్థత్వాత్ = పురుషుని కొఱకు ఉద్దేశింపబడిన దగుటవలన, స్వార్థ
సంయమాత్ = అహంకారాదుల వీడి (Shedding egoism) ఆ పురుషుని
యందు పురుషుడే సంయమము జేయుటవలన, పురుష జ్ఞానము = ప్రత్యేగాత్మ
యను పురుషుని జ్ఞానము సిద్ధించును.

తా|| “విజ్ఞాతార మరేకేన విజానీయాత్” అను ఉపనిషద్వా
క్యము “తెలుసుకొనే వానినెవరు తెలిసికొందురు” అన్నట్లు, పురుష
జ్ఞానము అనగా తనయాత్మను తనయాత్మయే తెలుసుకొనగలుగును.
బుద్ధివేటు ఆత్మవేరు. ఈ రెండువేటు అను జ్ఞానము విద్వాంసులకు
గూడ గలుగదు ఆత్మజ్ఞానరూపము చైతన్యరూపము. ఆత్మశక్తి
సంక్రమించుటచేత అచేతనము, అజ్ఞానరూపమైన బుద్ధికి బుద్ధిత్వధర్మము
సిద్ధించుచున్నది ఈ జ్ఞానమునే వేదాంతమందు బుద్ధిని అంతఃకరణ
ప్రతిబింబిత వై తన్యమందురు. The Intellect shines in borrowed light
not by itself బుద్ధి. పురుషుడు వేటువేటును జ్ఞానము లేకయే
“లోకము భోగాసక్తమగును ఈ ప్రపంచమును” దృశ్యము ఆత్మ
యొక్క భోగముకొఱకు సృజింపబడినదను జ్ఞానము రూఢమై, ఆత్మ
యందే ఆత్మసంయమముః జేసిన ఆత్మజ్ఞానము సిద్ధించును.

సూ || 131. తతః ప్రాతిభ క్రావణవేదనాదర్శాస్వాదవార్తాః
జాయంతే.

తతః = ఆ పురుషునియందు సంయమమువలన, ప్రాతిభ వార్తాః =
సూక్ష్మ వ్యవహిత విప్రకృష్టజ్ఞానమును ప్రాతిభము (Spontaneous Illumination)

దివ్య శబ్ద శ్రవణము, దివ్యస్పర్శ జ్ఞానము, దివ్యరూప వేదనము, దివ్యరసానుభూతి, దివ్యగంధజ్ఞానము ఇవన్నియు గలుగును.

సూ॥ 132 తే సమాధా పుపసర్గాః ప్యుత్థానే సిద్ధయః తే = పైనఁ జెప్పఁబడిన ఆయా దివ్యానుభూతులు

సమాధా = నిర్బీజ సమాధి విషయమై, ఉపసర్గాః = విఘ్నములు, ప్యుత్థాన సిద్ధియందు, సిద్ధయః = సిద్ధిలని యందురు.

తా॥ ఈ సిద్ధులు ప్రపంచదృష్టిగలవానికి ప్రపంచవశీకరణము కొఱకు మనయోగించునేగాని, నిర్బీజసమాధిగోరు యోగిపుంగవునకు విఘ్నములై తన్మార్గమునుండితప్పించి లోకదృష్టిగలవానిగాజేయును.

సూ॥ 133. బంధకారణైః థిల్యాత్ ప్రచారసంవేదనాచ్చ చిత్తస్య పరశరీరావేశః.

బంధకారణైః థిల్యాత్ = కర్మాశయము బంధకారణముగావున, తద్వ్యాసనలు సమాధివలన తీరించుటవలన, ప్రచార సంవేదనాచ్చ = చిత్త ప్రచారము యొక్క జ్ఞానమువలన, చిత్తస్య = చిత్తమునకు, పరశరీరావేశః = మఱియొకని శరీరమందావేశింపజేయు సిద్ధి గలుగును.

తా॥ వాసనాక్షయము సిద్ధించినయోగి తనచిత్తమును తన శరీరమునుండి దీసి పరశరీరమందు ప్రవేశింపజేయుగలడు.

సూ॥ 134 ఉదానజయాత్ జలపజ్ఞ కంటకాదిష్వసంగః ఉత్థాంతిశ్చ.
ఉదానజయాత్ = కంఠదేశస్థమైన ఉదాన వాయువుయొక్క జముమువలన, జల కంటకాదిషు = జలమందు, బురదయఱు, ముండ్లయందు చరించుచున్నను, అసంగః = సంగముండదు.

తా॥ ప్రాణాపాన వ్యానోదాన సమాన వాయువులని, ప్రాణస్వరూపమైన వాయువు ఐదు విధములై శరీరమందు సంచరించుచుండును ప్రాణము హృదయమందు, అపానము గుదమందు, సమాన

వాయువు నాభిమండలమందు. ఉదానము కంఠదేశమందు, వ్యానవా
యువు శరీరమంతటను సంచరించుచుండును. వ్యానవాయువు,
మృతునిగూడ వీడదు. ఈయైదు వాయువులం దుదాశవాయు
జయము సిద్ధించెనేని నీటిలోనడువగలుగును అగ్నియందు నడువ
గలుగును. ఈ రకమైనసిద్ధులేగాక ఉత్క్రాంతిశ్చ=స్వేచ్ఛాచురణము
గూడ సిద్ధించును.

సూ॥ 135 సమాన జయాత్ జ్వలనమ్.

సమాన జయాత్ = సమాన వాయువుయొక్క జయము వలన, జ్వల
నమ్ = యోగికి అగ్నివలె తేజోరూపముగ గన్పట్టుట సిద్ధించును (The yogi
develops an ania)

సూ॥ 136. శ్రోత్రాకాశయోః సంబంధ సంయమాత్ దివ్యం శ్రోతమ్.

శ్రోత్రాకాశయోః = శ్రోత్రము, ఆకాశము వీటియొక్క, సంబంధ సంయ
మాత్ = సంబంధమందు సంయమము వలన, దివ్యం శ్రోత్రమ్ = దివ్యమైన
శ్రోత్రము సిద్ధించును.

తా॥ ఆకాశము శబ్దగుణకము ఒకచోటజేసినశబ్దము సర్వా
కాశ వ్యాపియగును అ శబ్దము గ్రహించునది శ్రోత్రము. సర్వాకాశ
వ్యాపియైన శబ్దమును మానవశ్రోతములు వినలేవు. సమీపమందు
బుట్టిన శబ్దము వినగలుగుదురు. చెవిటివాడు శ్రోత్ర వ్యాధిచేత
సమీపమందు బుట్టిన శబ్దమునుగూడ వినలేడు. శ్రోత్రమునకు
ఆకాశమునకు గలసంబంధమందు సంయమముజేసిన యోగికి దివ్య
శ్రోత్రముసిద్ధించును. అనగా ప్రపంచమున నెచ్చటనైనను బయలు
చేరిన శబ్దమును వినగలుగును. ఇట్టి దివ్య శ్రోత్రమువలననే బ్రహ్మ
ర్షులు సమాధినిష్ఠలో నుండగా శ్రుతులనువిని వాటిని ప్రజలకందించిరిని
సంప్రదాయము. దివ్యశ్రోత్ర గోచరమైన శబ్దములుగావుననే వాటికి
శ్రుతులని పేరు.

సూ॥ 197. కాయాకాశయోః సంబంధ సంయమాత్ |

లఘుతూల సమాపత్యైశ్చ ఆకాశగమనమ్ ||

కాయాకాశయోః = శరీరము యొక్కయు, ఆకాశము యొక్కయు, సంబంధ సంయమాత్ = సంబంధమందు సంయమముజేయుటవలన గాని, లఘుతూల సమాపత్యైశ్చ, లఘు = తేలికయైనట్టి వస్తువులయొక్క, తూల = దూదియొక్కయు, సమాపత్యైః = తన్మయీ భావమువలన, ఆకాశగమనమ్ = ఆకాశమందు విహరించుట, జలమందు వడచుట సిద్ధించును. ఈ సిద్ధికే లఘిమయందురు. ఇది అష్ట సిద్ధులలో నొకటి

తా॥ లఘుతూల సమాపత్తియనగా తేలికయైన పదార్థములు, దూది మొదలగు వాటియందు చిత్తమును లగించి, తదితరము గోచరించుకుండుట దీనినే తన్మయీ భావమందురు. భగవంతునియందు తన్మయము జెందుటవంటిది ఈ సమాపత్తి శబ్దార్థము విరివనూత్రములో వ్యాఖ్యానింపబడినది.

సూ॥ 188. బహిరకల్పితావృత్తిః మహావిదేహః తతః ప్రకాశావరణక్షయః.

బహిః = శరీరమునకు బాహ్యమందు, అకల్పితా = కల్పితముగాని, వృత్తిః = వృత్తి మహావిదేహయనబడును తతః = దానివలన, ప్రకాశావరణక్షయః = ప్రకాశ బుద్ధి నత్వముయొక్క, అవరణ = రజస్తమోమూలమైన కేశకర్మవిపాకత్రయముయొక్క, క్షయః = క్షయముసిద్ధించును.

తా॥ అస్మదాదులకు మనస్సు శరీరమందే ప్రతిష్ఠితమై బయట సంచరించుచుండును. యోగుల కాచిత్తము, దేహమునువీడి బహిః ప్రతిష్ఠ సంపాదించుకొనగలుగును. అట్టి శక్తి మహావిదేహయనబడును. ఆశక్తి వలన, క్లేశకర్మవిపాకములన్నియు నశించును.

సూ || 139. స్థూలస్వరూపసూక్ష్మస్వయార్థవత్త్వ సంయమాత్ భూత
జయః.

స్థూలసంయమాత్ = పంచభూతములయొక్క, స్థూలత్వముయొక్క,
స్వరూపముయొక్క, సూక్ష్మత్వముయొక్క, అన్వయముయొక్క, అర్థవత్త్వము
యొక్క సంయమమువలన, భూతజయః = పంచభూతముల జయము సిద్ధించును.

తా|| పంచభూతములయొక్క ప్రథమరూపము గంధాదులు
అనగా పృథివికి గంధము, ఉదకమునకు రసము మొదలగునవి - వీటిని
సూలములందురు. పృథివాదులు స్వరూపమనబడును. వాటితన్మాత్రలు
సూక్ష్మరూపము. సత్త్వరజస్తమోగుణములు ఆ భూతములయొక్క
అన్వయమనబడును ఈ భూతములయొక్క ఐదవరూపము వాటి అర్థ
వత్త్వము అనగా నవి భోగావవగార్థము ఏర్పడినవి. వీటియందు అనగా
స్థూలస్వరూపాదులయందు సంయమముజేసిన ఆ భూతముల జయము
సిద్ధించును. పంచభూతములయందుండెడి స్థూలస్వరూపాది పంచ
రూపములయందు సంయమముజేసిన యోగి భూతములను జయించు
నన్నమాట

సూ || 140. తతో అణిమాదిప్రాదుర్భావః కాయసంపత్ తద్ధర్మానభి
భూతశ్చ.

తతః = ఆ భూతజయమువలన, అణిమాదిప్రాదుర్భావః అణిమా,
మహిమా, గరిమా, లఘిమా, ప్రాప్తి, ప్రాకౌఘ్యం ఈతత్వం, వశిత్వము
అనుపేరుగల అష్ట సిద్ధులు గలుగును. దీనినే 'కాయసంపత్' అందురు. ఇది
కలిగిన యోగికి, తద్ధర్మానభిభూతశ్చ. తత్ = అయా భూతములయొక్క
ధర్మ = ధర్మములచేత, అనభిభూతశ్చ = హానికలుగుట జరుగదు.

తా|| అణిమా అనగా సూక్ష్మరూపమునొందుట; మహిమా =
పెద్దరూపమునుధరించుట; లఘిమా = బాగా తేలికగానగుట, గరిమా =
చాలాబరువు కలిగియుండుట. ప్రాప్తిః = ప్రేలుతో చొర్రునితాకుట

వంటిసిద్ధి, ప్రాకామ్యం = పదికోరుకున్న అది సిద్ధించుట. అనగా భూమి నుండి ఎగురుకొక్కి, జలమందుమునిగియుండు శక్తి ఇట్టి శక్తులు సిద్ధించును. వశిష్టం = భూతభౌతిక వశికరణము. ఈశిష్టం = భూతభౌతికములకు అధిపతిగానుండు శక్తి. ఈ ఎనిమిది శక్తులు కలిగినవానిని పంచభూతములు ఏమియు జేయలేవు. నీటిలో మునిగినను జావఁడు. పర్వతాగ్రములనుండి పడినను చెబ్బతినడు. ఇదియే 'తద్ధర్మానభిఘాత.' అనుకొక్కి.

సూ॥ 141. రూపలావణ్య వజ్రసంహననత్వాని కాయసంపత్.

కాయ సంపత్ అనగా రూప ...సంహననత్వాన్ని ...రూప = రూపము, లావణ్యం = లావణ్యము అనగా కాంతి మత్స్వము, వజ్ర సంహననత్వాని = వజ్రమువంటి శరీరము కల వాడగుట.

సూ॥ 142. గ్రహణస్వరూపాఽస్మి తాన్వయార్థవత్త్వసంయమాదిం ద్రియజయః.

గ్రహణం = శక్తి విషయములను గ్రహించు ఇంద్రియ వృత్తులందు, స్వరూపం = ఇంద్రియములకు ప్రకాశము కలిగించు బుద్ధినత్త్వము, దీవియందు అస్మితా = అహంకారవృత్తియందు, అన్వయార్థవత్త్వం = సత్త్వరజస్తమోగుణములందు పురుషుని బ్రవేశింపజేయు ఇంద్రియశక్తి. దీవియందు సంయమాత్ = సంయమమువలన, ఇంద్రియజయః = ఇంద్రియ జయము సిద్ధించును

తా॥ 141వ సూత్రములో కాయ సంపత్ జెప్పబడినది. ఈ సూత్రమందు జెప్పబడిన ఇంద్రియ జయమును ఇంద్రియ సంపత్ అని జెప్పదగును. ఇంద్రియము లేవిధమున పురుషుని అర్థములందు బ్రవేశింప జేయుచున్నవో తద్రీతియందు సంయమముజేసిన నింద్రియ జయము సిద్ధించును.

సూ॥ 143. తతో మనోజవిత్వం వికరణభావః ప్రధానజయశ్చ.

తతః=ఆ ఇంద్రియ జయము తరువాత, మనోజవిత్వం=మనోవేగముతో నెక్కడను దోపలె నన్న నచ్చటికి శరీరము వెళ్లుట, వికరణభావః=ఇంద్రియావశ్యకతలేకయే ఇచ్చవచ్చిన దేశమును మనోనేత్రమున జూడగలుగుట (Clairvoyance), భూత భవిష్యత్తులను జూచుట, ఈ ప్రకారము ప్రధాన జయశ్చ=సర్వ ప్రకృతి వికారములను వశీకరించుకొనుట (వర్ణములనాపు జేయుట, వర్ణములను గురిపించుట, గ్రహగతుల నాపుజేయుట, మొదలగు శక్తులు కలుగును. ఈ మూడు శక్తులను అనగా మనోజవిత్వము, వికరణభావము, ప్రధాన జయము అనువాసిని 'మధుప్రతీక' లందురు. ఇవి ఇంద్రియ జయము వలన సిద్ధించు శక్తులు

సూ॥ 144 సత్త్వ పురుషాన్యతా ఖ్యాతిమాత్రస్య సర్వ భావాదిష్టా తృప్త్యం సర్వ జ్ఞాతృత్వం చ.

సత్త్వపురుషాన్యతాఖ్యాతిమాత్రస్య=సత్త్వం బుద్ధిన త్వము, పురుష=పురుషుడు, అన్యతా=ఈ రెండువేలు అను ఖ్యాతిమాత్రస్య=వివేకఖ్యాతిగల యోగికి, సర్వభావాదిష్టాతృత్వం సర్వభావ=యావత్ప్రకృతికి, అదిష్టా తృత్వం=వశీకరించుకొను శక్తి, సర్వజ్ఞాతృత్వం చ=సమస్త విషయములను భూతభవిష్యద్విషయములను తెలిసికొనుటగూడ సిద్ధించును.

తా॥ అట్టి యోగి సాక్షాత్జీవన్ముక్తుడై, కామాన్నియై, కామరూపియై, సర్వత్ర స్వేచ్ఛావిహారిము కలవాడగును

సూ. 145 తద్వైరాగ్యాదపి దోషభీజక్షయే తై వల్యమ్.

తద్వైరాగ్యాదపి, తత్ = ఆ మాశక్తులయందుగూడ వైరాగ్యము వలన దోషభీజక్షయే=దోషభీజమైన ప్రకృతిబంధములు క్షీణించగా, తై వల్యమ్ = మోక్షమే సిద్ధించును.

తా॥ యోగికికలిగిన శక్తులను పదుల వశీకరించుటలో దుర్విని
యోగముజేసిన కైవల్యము సిద్ధించక ప్రకృతిలోనుండిపోవును. అట్లు
గాక. కలిగిన సిద్ధులందు వైరాగ్యము కలిగిన సాక్షాత్కైవల్యసిద్ధిని
బొందును.

సూ॥ 146 స్థాన్యపనిమంత్రణే సంగస్మయాకరణం పునరనిష్ఠ ప్రసక్తాత్.

స్థాన్యపనిమంత్రణే ...స్థాని = దేవతలయొక్క, ఉపనిమంత్రణే = స్వర్గ
భోగములనుభవించ నాకర్షించగా, సంగస్మయాకరణం = తద్భోగములందు
సంగమునుజూపు సంతోషమును పొందకుండుట, ఎందువలన, పునః = తిరిగి,
అనిష్ఠప్రసక్తాత్ = అనిష్ఠములైన సంసారభోగప్రసంగములవలన

తా॥ పూర్వవిధముగ జితేంద్రియుడై ప్రకృతిని జయించిన
యోగిని, దేవతలు స్వర్గభోగాసక్తునిజేయుటకు యత్నంచెదరట. అట్టి
స్వర్గభోగములుగూడ సశ్వరములే గావున, వాటిని తృణీకరించుటయే
పూర్వసూత్రమందు జెప్పిన కైవల్యలక్షణము

సూ॥ 147 క్షణతత్త్వమయోః వివేకజం జ్ఞానమ్.

క్షణ = క్షణములందును, తత్త్వమయోః = ఆక్షణములయొక్కత్రమమం
దును సంయమముజేయగా, వివేకజం = వివేకమువలనబుట్టిన, జ్ఞానమ్ = జ్ఞాన
ముదయించును.

తా॥ ఒకక్షణము మరియొకక్షణము ఏకకాలమందుండవు
ఒకక్షణము వెంటిది మరియొకక్షణము జరుగుచుండును. కాలము
మూడువిధములు. (1) మహాకాలము అనగా లోకములకు ప్రళయము
కలిగించునది (2) కలనాత్మక కాలము అనగా మానవుడు కొలువ
దగినకాలము. (3) సూక్ష్మకాలము మానవుడు కొలువలేనికాలము.
మానవుడు మహాకాలమును గొలవలేడు; సూక్ష్మకాలమునుగొలవ

లేడు. కనురెప్పపాటుకాలమని, తామరాకును సూదితో నెంతకాలములో బొడువవచ్చునో నట్టిత్రుటియనుకాలమని మానవుడు గొలువదగిన సూక్ష్మకాలములు. పీటిలో కోట్లంశము, అర్బుదాంశముగల కాలముగూడ నుండును. ఈ సూక్ష్మాతీసూక్ష్మకాలమునకు ఇయత్తా లేదు అనగా ఈమహాసూక్ష్మకాలము ఎంతో కొంత (యావత్తావత్) అందురు అనగా 'య' అను అక్షరముతో సంకేతితురు) అనగా 'య' అనుకొనుము దానిలోగూడ అర్బుదాంశముండునుగదా. తిరిగి ఆ యర్బుదాంశమును 'య' అనుకొనుము. తిరిగి దానిలోగూడ నర్బుదాంశముండునుగదా. కావున మనము నిర్వచింపలేని సూక్ష్మమైన కాలముండునుగదా. అట్టి సూక్ష్మతమ కాలమువెంబడి మఱియొక సూక్ష్మతమ కాలము నడచుచుండును. దీనినే కాలక్రమమందుము. కావున ఆసూక్ష్మాతీసూక్ష్మకాలమందును అట్టికాలములక్రమమందును (Consecutiveness) సంయమముజేయువానికి వివేకమువలన బుట్టుజ్ఞానము బుట్టునట! ఈ సూక్ష్మాతీసూక్ష్మకాలమును నవీన గణితశాస్త్రములో నొకసరళరేఖనుఖండించు Dedekind's cut అనుఖండన బిందు సూచితవ్యవధితుల్యమైనకాలముతో బోల్చవచ్చును. ఈకాలప్రవాహమునుగూర్చి అరుణమందు ఒకచక్కని వర్ణనగలదు. ఏ ప్రకారము ఒకానొకస్థలమందు బయలుదేరిన కొద్ది జలప్రవాహముతో, మఱికొన్ని ప్రవాహములుగలసి నదులై ప్రవహించుచు నిమ్నాభిముఖముగా బోయి, వెనుకకు ప్రవహించవో అట్లే సూక్ష్మాతీసూక్ష్మకాలములుగలసి సంవత్సరాత్మకకాలముగా నేర్పడి పురఃప్రవాహము కలిగి వెనుకకు మళ్ళదు. నిమ్నాభిముఖత్వధర్మమునదులకెట్టిదో భవిష్యద్భిముఖ కాలము నట్టిదే యను ఉపమానము మిక్కిలి సమంజసమైనది. అందుచేతనే కాల ప్రవాహమనుభావము లోకమందేర్పడినది.

సూ॥ 148. జాతిలక్షణదేశైః అత్యంతానవచ్ఛేదాత్ తుల్యయోస్తతః
ప్రతివత్తిః.

తతః = అందువల్ల, జాతిలక్షణదేశైః = జాతిచేతను లక్షణముచేతను,
దేశముచేతను, అత్యంతానవచ్ఛేదాత్ . అత్యంత = అంత్యంతమైన, అనవచ్ఛే
దాత్ = భేదశూన్యత్వమువలన. తుల్యయోః = రెండు తుల్యవస్తువులయొక్క,
ప్రతివత్తిః = జ్ఞానము కలుగును.

తా॥ రెండువస్తువులు తుల్యములనిజెప్పిన, వాటికి జాతి
భేదముగాని, లక్షణభేదముగాని, దేశభేదముగాని ఉండరాదు ఎట్ల
నగా గోవునకు, మహిషమునకు జాతిభేదముగలదు. గావున తుల్యములు
గావు 'రెండుగోవులకు భేదజ్ఞానము వాటిలక్షణమువల్ల జెప్పవచ్చును,
ఎట్లనగా కపిలగోవు వెల్లయూవు. జాతిలక్షణభేదములు లేకున్నను.
దేశభేదము జేతగూడ భేదజ్ఞానము కలుగును ఎట్లనగా రెండు ఉసరి
కాయలు సమానరూప పరిమాణములో నున్నప్పటికి ఖిన్నప్రదేశమందు
న్నచో భేదజ్ఞానముకలుగును అట్లుగాక రెండు తెల్లని పార్థివపరమా
ణువులేక దేశమందున్నప్పుడు వాటిభేదము గుర్తించలేము. అట్టివాటి
భేదమందు సంయమముజేసిన భేదజ్ఞానముకలుగునన్నమాట. దీని
విషయములో నొకగణితశాస్త్రీయభావముగలదు అది యేదనిన ఒక
సరళరేఖమీద రెండు క్రమబిందువులనెడివికలవా, లేవాయనుప్రశ్నకు
సమాధానముజెప్పలేము. ఉన్నవియసీజెప్పినచో ఆ రెండు క్రమబిందు
వులు (Consecutive) మధ్యదేశమున నంతముగా విభజింప వీలగును
గావున అనంత బిందువులు వాటిమధ్యనుండుటచేత ఆ బిందువుల క్రమ
త్వము బోవును రెండు క్రమబిందువులు లేవన్నచో నా బిందువుల
కై కర్తవ్య సిద్ధించును. క్రమబిందువులు లేవన్నచో నది సరళరేఖ
గానేరదు. కావున ఈయుదాహరణము 'వికల్పమును' వృత్తికి చక్కని
యుదాహరణము శబ్దజ్ఞానాను పాఠీవస్తుశూన్యో వికల్పః అని
జెప్పటచేత క్రమబిందువులు అను శబ్దప్రయోగమున్నదేగాని అచ్చట

వస్తువులేదు అనగా వస్తుశూన్యతజేత వికల్పమైనది. న కల్పితే ఇతి వికల్పః Which does not hold good అనుమాట

సూ || 149 తారకం నిర్వచిష్యమాం. సర్వథావిషయం ఆక్రమం చేతి వివేకజ్ఞానమ్


తారకం=ప్రాతిభజ్ఞా ము (Spiritual intuition) ఇదిసర్వవిషయం= సమస్తము విషయముగాగోచరించునగా ఆన్నివిషయములు తారకమునకు గోచరించును సర్వథావిషయం=అతీతానాగతప్రత్యక్షమైన సర్వవిషయములు గలది మఱియు అన్నినిధములైన విషయములు దానికి గోచరించును ఆక్రమం=ఏక కాలమందే సర్వవిషయములు ప్రాతిభజ్ఞానమునకు గోచరించును

సూ || 150 సత్త్వపురుషయోః శుద్ధిసామ్యే కైవల్యమ్

సత్త్వపురుషయోః=బుద్ధిసత్త్వమునకు, పురుషునకు శుద్ధిసామ్యే= సమానశుద్ధి కలుగుచుండగా, కైవల్యం=కైవల్యము సిద్ధించును

తా|| ౧౫౦ మోగుణకూర్తమైన సాత్త్వికబుద్ధికి బుద్ధిసత్త్వ మనిపేరు బుద్ధికి రజస్తమోమలము పూర్ణముగా నశించినప్పుడున్నా కైవల్యము సిద్ధించును అనగా బుద్ధికి కర్తృత్వాభిసూనము నశించగా పురుషునికి దృశ్యమందాస నశించగా బుద్ధిసత్త్వమునకు, పురుషునికి సమానమైన శుద్ధి ఏర్పడినదన్నమాట ఆస్థితిచే కైవల్యమందురు వైగాగ్యము యొక్క పంచాంగ అట్టి స్థితియందే కలుగును.

విభూతిపాదము సమాప్తము



ఆర్థిక జనోపయోగం కోసం

తిరుమల తిరుపతి దేవస్థానం విక్రయిస్తున్న

ముఖ్య తెలుగు గ్రంథాలు

గ్రంథం పేరు	రచయిత లేక పరిష్కర్త	వెల
దేవాలయములు	శ్రీ కల్లూరి చంద్రమౌళి	0-20
ఆచారములు, ఆడంబరములు	శ్రీ కల్లూరి చంద్రమౌళి	0-20
అన్నమాచార్య జీవిత చరిత్రము	శ్రీ తాళ్ళపాక చినతిరుమలాచార్యులు	7-25
అన్నమాచార్య సంకీర్తనలు రెండో సంపుటం	శ్రీ కె శ్రీనివాసులుశెట్టి	1-00
అష్టోత్తర నహస్రనామార్చన	బి టి డి ప్రచురణ	0-75
రాజాజీ పెచ్చిన భాగవతం	శ్రీ రెంటాల గోపాలకృష్ణ	8-00
రామానుజ కీర్తికాముది	శ్రీ దనకుధరం వరదాచార్యులు (సంకలనకర్త)	10-00
భగవద్గీత	స్వామి ప్రణవానంద	25-00
అండాళ్ వైభవం	శ్రీ కల్లూరి చంద్రమౌళి	0-20
ఆర్షసంస్కృతి	శ్రీ కల్లూరి చంద్రమౌళి	4-00
శృంగార సంకీర్తనలు 12, 20, 21 నుండి 26 సంపుటాలు ఒక్కొక్కటి	బి టి డి ప్రచురణ	5-00
నచిత్ర సుప్రసాదం	,,	10-75
స్కందపురాణం (పురుషోత్తమ జగన్నాథక్షేత్ర మహిమ)	విద్వాన్ సరిపెల్ల విశ్వనాథశాస్త్రి	3-75
స్కంద పురాణం (శ్రీ వేంకటేశ్వర మాహాత్మ్యం)	విద్వాన్ సరిపెల్ల విశ్వనాథశాస్త్రి	4-00
శ్రీ వేంకటేశ్వర వైభవం	శ్రీమాన్ అప్పికట్ల జగన్నాథాచార్యులు	12-00
తిరుపతి చరిత్ర	శ్రీమాన్ దివి రంగనాథాచార్యులు	15-00
భగవద్గీత	శిష్యా ముప్పారావు	1-00
భాగవతం - ప్రథమ బాగం	ఆపిశ్రీ	1-00